

மன்னார்

“ஆறுபோல நிறைவாழ்வு
பாய்ந்தோடச் செய்வேன்”

(எசாயா 66 : 12)

விலை ரூபா 12.00

மன்னார் மறை மாவட்டத்தின் ஒரே தமிழ்க் கத்தோலிக்க மாதாந்தப் பத்திரிகை

வழிவழி 15

தை, 2002

(தனிச் சுற்றுக்கு மட்டும்)

குவியு 79.

மன்னார் மறை மாவட்ட

வெளியீடு / PUBLISHED

BY THE DIOCESE

OF MANNAR

பங்கேற்கும் திருச்சபையை நோக்கி....!

மன்னார் மறைமாவட்ட அருட்பணித்

திட்டமிடல் மகாநாடு 2002

பங்கேற்கும் திருச்சபையை நோக்கிய பயணத்தில் மன்னார் மறைமாவட்டத்திலே 2002 ஆம் ஆண்டில் மேற்கொள்ளப்படவேண்டிய மேய்ப்புப் பணிகளை (அருட்பணிகளை) திட்டமிடவும் கடந்த ஆண்டுப் (2001) பணிகளை மீளாய்வு செய்யவும் வருடாந்த மறைமாவட்ட மேய்ப்பணி திட்டமிடல் மகாநாடு இவ்வாண்டு தை மாதம் 8 - 11ந் திகதி வரை மன்னார் புனிதவளன் திருமறைப்பணி நிலையத்தில் இடம்பெற்றது. மன்னார் ஆயர், குருக்கள், துறவற சபைகளின் பிரதிநிதிகள் மற்றும் பங்குபிரதிநிதிகள் என பலர்


இம்மாநாட்டில் பங்கேடுத்தனர். பங்குத் திருச்சபை, இறைவார்த்தைப் பணி, கரிசனை கொள்ளும் திருச்சபை, திருச்சபைச் சட்டங்களும் திருவருட்சாதனங்களும் மற்றும் அன்பிய வாழ்வு ஆகிய ஐந்து தலைப்புகளில் அமர்வுகள் இடம்பெற்றன. ஒவ்வொரு அமர்விலும் சிறப்புரைகள், குழு ஆய்வுகள், ஆய்வு அறிக்கை சமர்ப்பித்தல் மற்றும் கலந்துரையாடல்கள் என்பன இடம்பெற்றன. இம்மாநாட்டின் இறுதி நகல் அறிக்கையை அடுத்த மன்னா தாங்கி வரும். இம்மாநாட்டு நிகழ்வை ஆயரின் வழிநடத்தலில் குரு முதல்வர் சேவியர் துளஸ் அடிகளார் கலைமை காங்கி நடாத்தினார்.

ஆயர் பணியில் 35 வருடங்கள்: குருத்துவ வாழ்வில் 60 வருடங்கள்:
வாழ்க்கைப் பயணத்தில் 85 வருடங்கள்:

முப்பெரும் விழாக்காணும்

தியோகுப்பிள்ளை ஆண்டகை

யாழ் மறைமாவட்டத்தின் முன்னாள் ஆயர் தியோகுப்பிள்ளை ஆண்டகை அவர்கள் தமது ஆயர் பணியில் 35 வருடங்களையும் குருத்துவ வாழ்வில் 60 வருடங்களையும் வாழ்க்கைப் பயணத்தில் 85 வருடங்களையும் கண்டு முப்பெரும் விழாக் கொண்டாடுகின்றார். இம்முன்று யூபிலி விழாக்களையும் ஒருசேர யாழ் திருச்சபை மகிழ்ந்து கொண்டாடியது. இந்நிகழ்வில் பங்கேடுக்க மன்னார் ஆயர், குருமுதல்வர் மற்றும் மூத்த குருக்கள் ஆகியோர் விமானம் மூலம் யாழ்ப்பாணம் சென்றிருந்தனர். மன்னார் மறைமாவட்டம் தனி மறைமாவட்டமாக பிரிவதற்கு காரணமாக உழைத்த தியோகுப்பிள்ளை ஆண்டகையையும் அவர்தம் அன்புச் சேவையையும் மன்னார் இறைமக்கள் நன்றியோடு நினைவு கூருகின்றார்கள். நிறைவான யூபிலி வாழ்த்துக்களையும் இறையாசியையும் மன்னார் இறைமக்கள் சார்பாக ஆயர் அவர்களுக்கு மன்னா மகிழ்வோடு தெரிவித்து நிற்கிறது.




தியோகுப்பிள்ளை ஆண்டகை

மன்னார் மறைமாவட்ட

சிறப்புத் திருப்பணி முதல்வராக

தேவறாஜா அடிகளார் நியமனம்!

மன்னார் மறைமாவட்டத்தில் அதிகரித்து வரும் மேய்ப்புப்பணித் தேவையைக் கருத்தில் கொண்டு மன்னார் ஆயர் மேதகு இரா. யோசேப்பு ஆண்டகை அவர்கள் மன்னார் மறைமாவட்டத்தின் மூத்த குருக்களில் ஒருவரான அருட்பணியாளர் தேவறாஜா அடிகளாரை சிறப்புத் திருப்பணி முதல்வராக (Episcopate Vicar) நியமித்துள்ளார். இவர் ஆயரின் சார்பாக அவருடைய பிரதிநிதியாக குறித்த சில அருட்சாதனங்களை நிறைவேற்றுவதாகவும் ஆயரின் பணியில் அவரால் வகுத்துக் கொடுக்கப்படும் சிறப்புப் பணிகளை ஆயரின் சார்பாக செய்கின்றவராகவும் இருப்பார். மறைமாவட்டத்தில் உள்ள துறவிகளின் ஆன்மீக மற்றும் இதர நலன்களைப் பேணுவதற்கு பொறுப்பானவராகவும் மறைமாவட்டத்தில் புனர் நிர்மாணப்பணிகளுக்கும் இனங்களுக்கிடையில் ஒப்புரவை ஏற்படுத்தும் முயற்சிகளுக்கும் பொறுப்பானவராக இருப்பார் என இவரது நியமனம் தொடர்பாக ஆயர் அவர்கள் கருத்துத் தெரிவித்தார்.



தேவறாஜா அடிகளார்

அன்புச் சகோதரிகளின் புதிய மாகாணத் தலைவி

இயேசு மரியின் அன்பின் சகோதரிகளின் புதிய மாகாணத் தலைவியாக அருட் சகோ.மாறி சமரநாயக்க அவர்கள் நியமிக்கப்பட்டுள்ளார். 2001.12.2 அன்று இவர் தன் பணிகளைப் பொறுப்பேற்றார். அன்புக் கன்னியர்கள் 1896ம் ஆண்டு தொடக்கம் இன்றுவரை இலங்கையில் கொழும்பு, கண்டி, காலி, இரத்தினபுரி, மன்னார், யாழ்ப்பாணம், திருமலை, மட்டக்களப்பு ஆகிய மறைமாவட்டங்களில் பலவழிகளிலும் தமது சேவையை, ஆற்றிவருகின்றனர். (தொடர்ச்சி 9 ம் பக்கம்)



ஓரே குடும்பத்தில் மூன்றாவது துறவற அழைப்பு

ஆட்காட்டிவேளி பங்கு காத்தான் குளம் கிராமத்தைச் சேர்ந்த திரு திருமதி டொன் சுவான் குசையப்பு மற்றும் சந்தான் விறோறியா ஆகியோரின் அன்புப் புதல்வி வரோணிக்கா (மரியா நிதர்சனா) அவர்கள் கார்மேல் சபை கன்னியராக 5.1.2002 அன்று தனது முதல் வாக்குத்தத்தை மேற்கொண்டார். இவருடைய குடும்பத்தில் ஏற்கெனவே இரண்டு சகோதரங்கள் துறவற வாழ்வை தேர்ந்துகொண்டுள்ளனர். பிரான்சிஸ்கன் கபையைச் சேர்ந்த அருட் சகோதரி ஜெபசீலி மற்றும் அமலமரித்தியாகிகள் சபையைச் சேர்ந்த அருட்பணியாளர் அன்ரனி பொன்சியன் ஆகியோரே அந்த இரண்டு சகோதரங்களாவார்.

நீதியில்லாமல் அமைதி இல்லை மன்னிப்பில்லாமல் நீதியில்லை

திருத்தந்தையின் சமாதானச் செய்தி

அகில உலக சமாதான தினமான 01.01.2002 அன்று திருத்தந்தை விடுத்த செய்தியில் நீதியில்லாமல் அமைதியில்லை, மன்னிப்பில்லாமல் நீதியில்லை என்ற கருத்தை வலியுறுத்தியுள்ளார். மேலும் அவர் அச் செய்தியில் குறிப்பிட்டுள்ளதாவது : எதிர்காலத்தில் என்ன அழிவுகள் இடம் பெறுமோ என்னும் பீதியில் மக்கள் வாழுகின்றார்கள். ஆங்காங்கே தீமை தலைதூக்கினாலும் மனித சரித்திரத்தின் முடிவால் தீமை வெற்றி கொள்ள முடியாது என்பதை கத்தோலிக்கத் திருச்சபை தன்னுடைய விசுவாசத்தில் உறுதி கொண்டு கூறிக்கொள்ள விளைகின்றது. இறைவனின் அருளால் 2002ம் ஆண்டில் அனைவர் உள்ளத்திலும் நல்லெண்ணம் தோன்றி சமாதானம் நிலைத்து நிற்கதாக. கடந்த செப்டம்பர் மாதம் 11ம் திகதி அமெரிக்காவில் இடம் பெற்ற அழிவு என்னுடைய இளமைக் காலத்தில் இடம் பெற்ற அனர்த்தத்தை நினைவுபடுத்திவந்து, எவ்வழிகளிலும், அதிர்ச்சி தருவதான இன் நிலை மன்னிப்பாலும், நீதிச் செயலாலுமே தவிர வேறு ஒன்றாலும் முழுமையாக தீர்க்க முடியாது. (தொடர்ச்சி 9ம் பக்கம்)

பங்குத்தந்தை இல்லாத பங்குகள் சாத்தியமா?

சாத்தியப்பாட்டை நிராகரிக்கின்றார் திருத்தந்தை

பங்குத்தந்தை திருச்சபையில் குருக்களின் பணி பிரிக்க முடியாத தொன்று. குருக்கள் இன்று அருகி வருவதால் எதிர்காலத்தில் குருக்கள் இன்றி பங்குத் தந்தைதிருச்சபை இயங்கலாம் என்று நினைப்பது “நாசமுட்டும் பிழையாகும்” என திருத்தந்தை கூறியிருக்கிறார். மேலும், பங்குத் தந்தை திருச்சபை ஒரு குருவின்றி ஊட்டம் பெற முடியாது. ஏனைய விசுவாசிகள் குருவுடன் இணைந்து முழுநேரப்பணியாளர்களாக செயற்பட்டாலும், அவர்களால் குருக்களுக்கு இணையாக முடியாது. ஏனென்றால் அவர்கள் பணிக் குருத்துவத்தைப் பெறவில்லை. பங்குத்தந்தை குருவின் முக்கிய பணி திருப்பலியைக் கொண்டாடுவதாகும். இதில் குரு திருச்சபையில் கிறிஸ்துவின் பிரசன்னமாகத் திகழுகிறார். பங்கில் உள்ள பங்குச்சபை பங்கின் வளர்ச்சியில் உதவும் நல்ல அமைப்பாகும். ஆனால் அப்பங்குச்சபை தமது “ஆலோசனைப் பணிக்கு மேலாக செயற்படக்கூடாது” இது போன்ற கருத்துக்களை திருத்தந்தை கடந்த கார்த்திகை மாதம் 23ம் திகதி உரோமையில் இடம் பெற்ற ஆயர்கள் கூட்டத்தில் தெரிவித்தார்.



“துயகத்தை நோக்கி கைகளை உயர்த்தி ஆண்டவரைப் போற்றுவர்கள் (134 : 2)

மனப் பொழிவு
பதிப்பசிரியர் பகர்வது
வணக்கம்
இசையின் வடிவில் இறைவனைப்
புகழ்கின்றோமா?

இசையில் அசையும் உலகம்
“இசையின் வடிவில் இயேசுவைப் பாடி எழுந்திடாய் மானிலமே” என்று இசையால் இறைவனைப் புகழ அழைக்கப்படுகின்றோம். ஆம். இசை சிற்பங்களின் மூச்சு. ஓவியங்களின் பேச்சு. இதயத்தின் வெளி வளர்ச்சி. பேச்சு மெளனத்து அவலப் பாதையில் செல்லும்போது இடையில் எழும் செங்குத்துச் சுவர் இசை. உணர்வுகளை ஓசை நிலமாக ஆக்குவது இசை” என்கிறான் ஒரு ஜெர்மனியக் கவிஞன். இசை மனித வாழ்க்கையோடு பின்னிப் பிணைந்தது. மனிதனுடைய உள்ளுணர்வுகளைத் தட்டி எழுப்ப வல்லது. பிறப்பு முதல் இறப்பு வரை இசைப்பாடல்கள் மனித வாழ்க்கையில் இடம் பிடித்துள்ளன.

திருவழிபாட்டில் திருஇசை
இறைவனை வணங்கி வழிபடுகின்ற வேளையில் கூட இந்த இசை மனிதனை இறைவனிடம் இட்டுச்செல்லும் கருவியாக - ஊடகமாக இருக்கின்றது. இசையினூடாக மனிதன் இறைவனைப் பாடிப் புகழ்கின்றான் - பரவசப்படுகின்றான். மனம் உருகி தன்னை மறக்கின்றான். வேதாகமம் இவ்வணமைக்கு வெளிச்சம் தருகிறது. தாவீதின் திருப்பாடல்கள் வேதாகம இசை மரவுக்கு சிறந்த உதாரணம். தூய பவுலடியார் இசையால் இறைவனைப் புகழும்படி பரிந்துரைக்கின்றார். “உங்கள் உரையாடல்களில் திருப்பாடல்கள் புகழ்பாக்கள் ஆவிக்குரிய பாடல்கள் இடம் பெறட்டும். உளமற இசைபடி ஆண்டவரைப் புகழுவீர்கள்” (எபே. 5:19) “திருப்பாடல்களையும் புகழ்பாக்களையும் ஆவிக்குரிய பாடல்களையும் நன்றியோடு உளமாறப்பாடி கடவுளைப் போற்றுவீர்கள்” (கொலோ3:16). திருஇசையின் மாண்பு பற்றி இரண்டாம் வத்திக்கான் சங்க ஏடு இவ்வாறு கூறுகின்றது. “அனைத்துலகத் திருச்சபையின் இசைமரபு மதிப்புமிக்க ஒரு கருவியும். இது பிற கலை வகைகளைவிடச் சிறந்தது. காரணம், சொல்லோடு இயைந்த இசை ஆடும்படி திருவழிபாட்டிற்குத் தேவையான மற்றும் அத்திருவழிபாட்டின் முழுமைக்கு உரிய பகுதியாக விளங்குகின்றது.” (திருவழிபாடு எண் 112)

பாடகர் குழாம்களின் பரிதாப நிலை
இன்றைய நமது பங்குகளில் வழிபாடுகளில் இசையும் பாடல்களும் எப்படி உள்ளன என்று நாம் சிந்திக்க வேண்டும். வழிபாடுகளில் பாடல்களையும் இசையையும் வழிநடத்திச் செல்லும் பாடகர் குழாமினரின் நோக்கும் போக்கும் பல இடங்களில் வழிபாட்டின் மனநிலைக்கு முரணாக உள்ளது வெள்ளிடை மலை. சில இடங்களில் பாடகர் குழாமினர் இசையையும் பாடல்களையும் தமது தனிக் கட்டுப்பாட்டிற்குள் வைத்திருக்க விரும்புகின்றனர். பாடகர்குழாமிற்கு உள்ளேயே நானா? நீயா? என்ற போட்டி. யார் ஒலிவாங்கிக்கு (மைக்கிற்கு) முன்னால் நின்று பாடுவது என்பதில் சண்டை. என்னுடைய குரல்தான் ஒலிவாங்கி மூலமாக எல்லோருக்கும் கேட்க வேண்டும் என்று ஆசை. பாடகர் குழாமில் உள்ள சிலர் பாடல் பயிற்சிக்கே வரமாட்டார்கள். ஆனால் பெருநாள் திருநாட்களில் மட்டும் வந்து திருப்பலி வழிபாடுகளில் தங்களைக் காட்டிக்கொள்வதற்காக முண்டியடித்துக்கொண்டு முன்னுக்கு நிற்பார்கள்.

பங்கேற்பு இல்லாத பாடல்கள்
மக்கள் எல்லோரும் ஒன்றாக சேர்ந்து பாடும்போதுதான் வழிபாட்டில் முழுமையைக் காண முடியும். ஆனால் சில இடங்களில் பாடகர் குழாமினர் மட்டுமே பாடல்களை பாடுகின்றவர்களாக இருக்க, பொதுவழிபாட்டில் மக்களின் பங்களிப்பு இல்லாமல் பாடகர் குழாமினரின் இசைக்கச்சேரியை மக்கள் வெறுமனே கேட்டு (பார்த்து) இரசித்துவிட்டுப் போகின்ற நிலை உள்ளது.

பாடல் தெரிவில் பக்குவம்
திருப்பலி பாடல்களை தெரிவுசெய்யும்போது வழிபாட்டின் தன்மைக்கும் கருத்திற்கும் மனநிலைக்கும் ஏற்ப தெரியாமல் தமது சுய விருப்பத்தை மட்டும் அடிப்படையாகக் கொண்டு தெரிவு செய்கின்றார்கள். புதிய பாடல்களைப் பாட வேண்டும் என்ற ஆர்வத்தினால் நல்ல கருத்தும் இசையுமுள்ள பல பழைய பாடல்கள் புறக்கணிக்கப்படுகின்றன. பாடல்கள் வழிபாட்டின் மையக்கருத்திற்கு ஏற்ப அமைதல் வேண்டும். சிலர் ஒரு சில பாடல்களை எல்லா வேளையிலும் பாடுகின்றனர். திருவழிபாட்டு ஆண்டுக் காலத்தையோ அல்லது இறைவார்த்தையையோ கருத்தில் கொள்ளாது தமக்கு இலகுவான விருப்பமான பாடல்களைப் பாடுகின்றனர். இந்நிலை மாறவேண்டும். திருப்பலியில் வாசகங்கள் முடிந்தவுடன் சங்கீதங்களைத் தியானித்து செபிக்காது பொருத்தமற்ற பாடல்களைப் பாடுவதும் தவிர்க்கப்பட வேண்டும்.

திருச்சபை விரித்துரைக்கும் போதனை
திருச்சபையின் போதனை இதுபற்றிய தெளிவான வரையறையை நமக்கு தருகிறது. “.....பாடகர் குழாமைச் சேர்ந்தோர் உண்மையிலேயே வழிபாட்டுப்பணி புரிகின்றனர். ஆகவே இவர்கள் இம்மாபெரும் பணிக்குத் தகுந்ததும் இவர்களிடமிருந்து கடவுளின் மக்கள் உரிமையுடன் எதிர்பார்ப்பதுமான நேரிய பக்தியுடனும் ஒழுங்குடனும் தம் பணிகளை ஆற்ற வேண்டும்.” (திருவழிபாடு எண். 29) எனவே நமது பங்குகளில் இசை - பாடல்கள் மட்டில் நம் அனைவருக்குமான பங்களிப்பை உணருவோம். உணர்த்துவோம்.

மீண்டும் மறு மடலில் வந்து சந்திக்கும்வரை உங்கள் அனைவரும் இறையாசீர்.
அன்புடன்
பதிப்பசிரியர்

மன்னார் மறைமாவட்டத்தின்
தரிசனப் பயணம்

மன்னார் ஆயுருடைய திருவருகைக்கால சுற்று மடலின் தொகுப்பு

மறை மாவட்டத்தின்
தரிசனப் பயணம்

எமது அருட்பணியின் முதலாவது ஆண்டிலே கிராமங்கள் தோறும் எம் மக்களைச் சந்தித்தபோது தன்னைப் புதுப்பித்துப் பகிரும் திருச்சபையை நோக்கி பயணிக்க விரும்பும் கொண்டுள்ள மக்களின் ஆன்மீகத் தாகத்தைக் காணக்கூடியதாக இருந்தது. இதற்கு அமைவாக “அனைத்துலக மக்களே நமதாண்டவராகிய கிறிஸ்துவுக்கு உங்கள் இதயக் கதவைத் திறந்து விடுங்கள்” (மீப்பரின் பணி இல.42) என்ற திருத்தந்தையின் அறைகூவல் புத்துயிரை, புதுப்பித்தலை நோக்கிய ஓர் காத்திரமான அழைப்பாக அமைந்திருந்தது.



அன்பிய வாழ்வுக்கான
சவால்கள்

இவ்வாறு உயர்ந்த தன்மைகளைக் கொண்ட திருச்சபையாக எமது மறைமாவட்டத்தின் திருச்சபையை வளர்த்தெடுப்பது எம் எல்லோருடைய இலட்சியமாக இருந்து வருகின்றது. இதற்காகவே அன்பியங்களை நாம் பங்கு மட்டத்தில் ஏற்படுத்தினோம். அதாவது மேய்ப்புப் பணிச் சபைகளையும் நாம் பங்கு மட்டத்தில் ஏற்படுத்தினோம். இந்த முயற்சி பல பங்குகளில் வெற்றியுடன் செயற்பட்டு வருகின்றது. ஆயினும் இவைகளில் சில நிறுவன இயல்பால் கட்டப்பட்டு உறவுகள் வளர்ச்சியடையாது இருப்பதையும், பணி வாழ்வு குன்றியிருப்பதையும் நாம் காண்கின்றோம். இன்னும் சில பங்குகளில் இந்த அமைப்புக்கள் கட்டியெழுப்பப்படாமல் ஆரம்ப நிலையிலேயே இருக்கின்றன. இவற்றையெல்லாம் நிவர்த்தியாக்குவது எமது சவால்களாக அமைகின்றன.

சாதி என்னும் சமூகத்தீமை

இந்தநிலையில் திருச்சபையின் உட்பொருளுக்கு முற்றும் மாறான விதத்தில் அமைந்து எம்மத்தியில் மன வேதனைகளையும், பிரிவினைகளையும் ஏற்படுத்துகிற ஒரு பொதுவான தீமையைப் பற்றி சிந்திக்க உங்களை அழைக்கின்றேன். அதுதான் வெளிப்படையாகக் கூறப்போனால் சாதி என்கிற தீமை. இது பல இடங்களில் மறைமுகமாகவும், சில இடங்களில் வெளிப்படையாகவும் இருந்து, புதிய வகையில் திருச்சபையாக இருக்கும் எமது முயற்சிகளை சின்னா பின்னமாக்கி வருவதை நாம் காண்கின்றோம். இந்த நிலை மேலே காட்டப்பட்ட திருச்சபையின் உட்பொருளுக்கு எத்துணை மாறானது என்பதைக் கண்டு கொண்டு பரிசுத்த ஆவியின் வல்லமையிலே நாம் இதைக் களைந்தெறிய வேண்டும்.

சமத்துவமும் சகோதரத்துவமும்

நற்செய்தியின் படிப்பினையிலும், திருச்சபையின் போதனையிலும் இருந்து உருவம் பெறும் திருச்சபையின் சட்டம் கிறிஸ்துவில் ஞானஸ்நானம் பெற்ற அனைவரினதும் சமத்துவத்தைக் கீழ்க்கண்டவாறு வலியுறுத்துகின்றது. கிறிஸ்துவில் பெற்றுள்ள மறுபிறப்பின் அடிப்படையில் கிறிஸ்துவின் விசுவாசிகள் அனைவரிடையே மாண்பு, செயல் அடிப்படையில் உண்மையான சமத்துவம் உண்டு இச் சமத்துவத்தின் விளைவாக ஒவ்வொருவரும் தங்கள் வாழ்க்கை நிலைக்கும் பணிக்கும் ஏற்ப கிறிஸ்துவின் உடலைக் கட்டி எழுப்புவதில் உதவுகின்றனர். (திருச்சபையின் சட்டம் 208)

எனவே ஒரு பங்கின் எல்லைக்குள் வாழும் கத்தோலிக்கர் நிரந்தரமாகவோ அன்றேல் தற்காலிகமாகவோ இருந்தாலும் சரி, அவர்கள் பங்கு ஆலயத்திலும் பங்கு வாழ்விலும் எல்லோரையும் போன்று முழு உரிமையும் கடமையும் கொண்டுள்ளனர் என்பதை விதி விலக்கின்றி நாம் ஏற்றுச் செயற்பட வேண்டும். மறைமாவட்ட ஆயுருக்கு மட்டுமே உரித்தான ஆலயம் என்ற சொத்தையும் அதன் நிர்வாகப் பொறுப்பையும் அவர் மேற்கண்டவாறு எல்லா இறைமக்களோடும் சமமாகப் பகிர்ந்துகொள்ள வேண்டுமென்பதே அவருக்குத் திருச்சபையால் கொடுக்கப்பட்ட பணிப்புரையாகும். எனவே பங்குத் தந்தையினுடைய தலைமையின்கீழ் பங்கு எல்லைக்குள் வாழுகின்ற எல்லாக் கத்தோலிக்கரும் சம உரிமையோடு நிர்வாகத்திலும், வழிபாடுகளிலும் பங்கெடுத்து ஆன்மீக வாழ்வை வளப்படுத்தி சகோதரத்துவத்தில் மகிழ்ச்சி காண்பது எல்லோரினதும் இன்றியமையாத கடமையாகும். இவ்வகையில்தான் ஒவ்வொருவருடைய தனித்துவத் தன்மைகளும், செயற்பாடு, திறமைகளும், ஏன் வேறுபாடுகளும் கூட சமூகத்தை வளப்படுத்தும் செல்வங்களாக அமைந்து பங்கேற்கும் திருச்சபையின் வளர்ச்சிக்கு அடிக்கோலி உதவி புரியும் என்பது மறுக்கப்படமுடியாத உண்மையாகும்.

ஏழைகள் மட்டில் அக்கறை

மேலும் எமது பங்கு மட்டங்களிலே பொதுவாக மேற்கொள்ளப்பட வேண்டிய, தொடக்க காலத் திருச்சபையின் நற்பண்பாகிய ஏழைகள், கைவிடப்பட்டோர்மேல் கொள்ளவேண்டிய அக்கறை பற்றி, அவர்களோடு சிறப்பாகச் செய்து கொள்ளப்பட வேண்டிய பகிர்தல் பற்றிக் குறிப்பிட விரும்புகின்றேன். “நான் பசியாய் இருந்தேன் நீங்கள் எனக்கு உணவளித்தீர்கள், அந்நியனாக இருந்தேன் வரவேற்றீர்கள்” (மத் 25:35-36) என்றருளிய நம் ஆண்டவரின் குரல் இப்பணியின்பால் நம்மை ஈர்த்து நிற்கின்றது. இந்தப் பொறுப்பைச் செயற்படுத்துவதற்காக பங்கு மட்டத்தில் ஆக்க பூர்வமான செயற்திட்டங்களை உருவாக்கிச் செயற்பட உங்களை அழைக்கிறேன்.

1993ம் ஆண்டிலிருந்து யூலி 2000ம் ஆண்டு வரை எமது மறைமாவட்டத்தில் நாம் ஒரு புதிய வகையில் திருச்சபையாக விளங்க எடுத்த பல்வேறு முயற்சிகள் சமூகம் - குடும்பம் - தனி நபர்களை மையப்படுத்தியதாக அமைந்திருந்தது. எமது இந்த முயற்சியில் பங்கேற்று உழைத்து வருகின்ற அனைத்துக் குழுக்கள், துறையினர், பணியாளர்கள் அனைவரினதும் சேவையை இவ்வேளையில் நன்றியோடு நினைவு கூருகின்றேன்.

திருச்சபையின் உட்பொருள்

திருச்சபையை ஓர் மறைபொருள் என்றே முதற்கண் வேதம் சுட்டிக்காட்டுகின்றது. (எபே.1:9, உரோ.16:25) அதாவது இறைவனின் இதயத்திலே முன்பு மறைந்திருந்து, தற்போது வெளிப்படுத்தப்பட்டு ஓரளவு நிறைவு பெற்று மறைந்திருக்கின்ற பொருளே திருச்சபை என்பதாகும். திருச்சபையை ஒரு மனித ஏற்பாடாகவோ உலக அமைப்பாகவோ தொடக்க காலக் கிறிஸ்துவர்கள் பார்க்கவில்லை. மாறாக இறைவனால் ஒன்று கூட்டப்பட்ட மக்கள் (கலா 3:26) என்றே அவர்கள் திருச்சபையைக் கண்டுகொண்டனர். (தி.ப.13:32,39, 1கொரி.11:18) இறைவனால் அழைக்கப்பட்டு கிறிஸ்துவில் ஒன்று சேர்க்கப்பட்ட இந்தப் புதிய மக்கள் சகோதரரின் கூட்டமாகத் திகழ்ந்தனர். இதனால் கிறிஸ்துவில் ஞானஸ்நானம் பெற்ற யூதரும், புறவினத்தாரும் ஒன்றிணைக்கப்பட்டு அவரின் மறைபுடல் ஆகினர் (1கொரி.12:13). யேசு தம் உடலை அவர்களுக்காகக் கொடுத்து அவர்களை மீட்டுக் கொண்டதனால் அவரில் விசுவாசம் கொண்டவர்கள் அவரையே தலையாகக் கொண்ட ஓர் உடலாகின்றனர். அவர் சிறிப் போயிருந்தோரை ஒன்று சேர்க்க தன் இன்னுயிரை ஈந்து (யோவா.11:52) அவர்களை அங்குக்கே உரித்தான மணமகளாக (யோவா.3:29, எபே.5:22-32) தம் தலைமையில் உள்ள மந்தையாக (யோவா.10:1-16) செடியென உள்ள தம் கொடிகளாக (யோவா.15:1-17) கொள்கிறார் என்று திருச்சபையின் தன்மையை புனித யோவான் சுட்டிக்காட்டுகின்றார். இவர்களில் யூதர் என்றோ சமாரியர் என்றோ, கிரேக்கர் என்றோ வேறுபாடு இருக்கவில்லை. எல்லோரும் கிறிஸ்துவில் புதுப்படையாக மாறி இறைவனின் புகழ்ச்சிக்காக வளர்ச்சி பெற்று வந்தனர் என்றும் புனித யோவான் மேலும் சுட்டிக்காட்டுகின்றார். (யோவா.10:16,12:20,32,4:21,42)

கிறிஸ்துவை மூலைக்கல் லாகவும் அப்போஸ்தலர், இறைவாக்கினரை அத்திவாரமாகவும் கொண்டு எழுப்பப்படும் உயிருள்ள கட்டிடம் எனவும் புனித சின்னப்பர் திருச்சபையைச் சித்தரிக்கின்றார் (எபே.2.21,4:12,16). கிறிஸ்துவோடு இணைந்து இருக்கும்படி திருமுழுக்குப் பெற்றவர்கள் இனி யூதரென்றோ கிரேக்கரென்றோ, அடிமைகள் உரிமைக் குடிமக்கள் என்றோ இல்லை என்பதும் கிறிஸ்துவோடு இணைந்துள்ள யாவரும் ஓர் இனமாக உள்ளார்கள் என்பதும் புனித சின்னப்பரின் படிப்பினையாகும். (கலா.3:27-28).

மேலும் திருச்சபையைக் கடவுளின் குடும்பம் என்றும், கடவுளுடைய வீடு என்றும் (எபே2:19, 1திமோ3:15) சுட்டிக்காட்டும் புனித சின்னப்பர் அதன் உறுப்பினர்களை புனிதர்கள் என்று அழைத்து, அவர்களை கடவுளை அன்பு செய்கின்றவர்கள், கடவுளால் அழைக்கப்பட்டவர்கள் (உரோ.8:27-28) இயேசுக்கிறிஸ்துவால் தெரிந்து கொள்ளப்பட்டவர்கள், அவரது அன்புக்குரியவர்கள் (கொலோ.3:12) என அழைப்பதையும் நாம் பார்க்கின்றோம். இந்த அமைப்பைத்தான் இறையாக என்றும் விண்ணரசு என்றும் நற்செய்தியாளர்கள் சுட்டிக்காட்டுகின்றனர். இந்த அரசின் மக்கள் உலக அடிப்படையிலான வேறுபாடுகள் அனைத்தையும் களைந்து, ஒரே மனமும், ஒரே உள்ளமும் கொண்டவர்களாக வாழ்ந்தனர் (தி.ப 4:32).

புனிதர் பொன்மொழி

“இயேசுவுக்காக இரத்தத்தை சிந்தியவர்கள் மாத்திரமல்ல, ஆனால் இயேசுக்காக விடாமுயற்சியுடன் சேவை செய்கிறவர்களும் மறைசாட்சிகளே” புனித ஜெரோம

திருப்பாலத்துவ சபை ஞாயிறு 27. 01. 2001

வாருங்கள்யேசுவே எமக்கு பதில்



தை மகளை வருக

மார்கழியில் நீராடி மாண்புடனே தமிழ்ப்பாடி கார்த்திக் ஆதவனின் கரம்பிடித்து விளையாடி தார்களிக்க ஒளியாடி தைமகளும் வருவாள் போர்கழித்து எம் வாழ்வில் புதுவாழ்வு தந்திடுவாள்

ஏர் முகத்தை ஏற்றிவைத்து சீர்முகத்தை காணவேன்று தார்முகத்தை தழுவிடவே தவித்து நின்ற மனங்களிலே போர் முகத்தை காட்டிடாமல் புலர்ந்து நீ வந்திடுவாய்

சேவியர் நேகா குருஸ் 8ம் வட்டாரம் பேசாலை



சமுதாயத்தில்

- உங்கள் வாழ்க்கையின் ஊடாக கிறிஸ்துவின் சமாதானத்தை அறிவிப்புகள்.

- எல்லா இடங்களிலும் விசேஷமாக தேவாலயத்திலும் அமைதியான வணக்கத்துடன் இருங்கள்.

- கிறிஸ்துவின் வார்த்தைகளை எந்நேரமும் சிந்திக்கும் சிறுவர்களாக இருங்கள்.

- உங்கள் உடை, நடை, பாவனையால் சாந்தி, சமாதானத்தை வெளிப்படுத்துங்கள்.

இந்த ஆண்டில் சமாதானம் நிலைக்க பாலர் நீங்கள் செய்யக்கூடியவை

வீட்டில்

- காலையும், மாலையும் ஒன்றிணைந்து செபியுங்கள்.
- பாடசாலைக்கு அல்லது வெளிப் பயணங்கள் செல்லுமுன் பெற்றோர், பெரியோருக்கு வணக்கம் செலுத்துங்கள்.
- பெற்றோர், பெரியோருக்கு கீழ்ப்படிந்து அமைந்து நடங்கள்.



பாடசாலையில்

- ஆசிரிய, ஆசிரியர்களை வணங்கி அவர்களுக்கு மதிப்பளிப்புகள்.
- மற்ற சமய, இன மாணவர்களை விசேஷ அன்புடன் மதித்து கௌரவிப்புகள்.
- உங்களிடமுள்ள (பொருட்கள் மட்டுமன்றி) ஞானக் காரியங்கள் கல்வி, இறை அன்பு ஆகியவற்றை மற்ற சிறுவர்களுடன் பகிர்ந்துகொள்ளுங்கள்.



சமுதாயத்தில்

- எல்லா சபைகளிலும் உள்ள சிறுவர்களுடன் அன்பு, சமாதானத்துடன் பழகங்கள்.
- அவர்களை கௌரவித்து வாழ்வதுடன், நாம் எல்லோரும் ஒரே பாதையில் செல்வதால் அவர்களுடன் கைகோர்த்து இறைபயணம் செய்யுங்கள்.
- நண்பர்களுடன் மட்டுமன்றி, எதிராளிகளுடனும் அன்பு சமாதானத்துடன் பழகங்கள்.
- சிந்தனை, தீர்மானம், செயல்கள் இவைகளின் ஊடாக நல்லதையே செய்யப் பழகங்கள்.



புத்தாண்டே வருக

மரண ஓலங்கள் எங்கும் நீங்கட்டும்! வன்முறைக் கலாச்சாரம் இன்றே அகலட்டும்! ஈகையிரக்கம் வாய்மை எம்முடன் என்றும் இணையட்டும்! ஆன்மீகத் தேடல் எம் மண்ணில் பெருகட்டும்! உயிர்ப் பூட்டும் கருவிகளாய் மனிதன் மாறட்டும்! சிதைந்த உறவுகள் ஒன்றாய் இணையட்டும்! இத்தனையும் எம்மவருக்கு தந்திடப் புத்தாண்டே பொலிவுடன் நீயும் புவியிதில் பிறந்து வா!

அரியாலையூர் வி.பி.தனேந்திரா.

வாழ்வு தரும் வார்த்தை

பழையன கழிந்து புதியன புகுந்தன அன்றோ? (2 கொரிந்தியர் 5:17)

அருள்பணியாளர் நேசன்

புதிய ஆண்டு புலர்ந்துள்ளது. புதிய வருடமொன்று மலர்ந்துள்ளது. மலர்ச்சி என்பது வளர்ச்சியின் ஓர் அங்கம். மலர்கள் மலர்கின்றன. அதுனால் வளர்கின்றன. புதிய ஆண்டின் மலர்ச்சி நம் வளர்ச்சிக்கு தரப்பட்ட இன்னுமொரு சந்தர்ப்பம். ஆண்டவருடைய ஆசியின் இன்னுமொரு அங்கம். இந்த மலர்ச்சியைப் பற்றியும் வளர்ச்சியைப் பற்றியும் சிந்திக்கின்றபோது நமது கடந்த கால வாழ்வு கண்ணில் தெரிகிறது.

மனிதன் கடந்தகால வாழ்வை மறந்து விடுவதில்லை. நடந்து வந்த பாதையில் அவன் சந்தித்த தாக்கங்களும் ஏக்கங்களும் அவன் உள்ளத்திலும் உணர்விலும் ஊறிப்போயுள்ளது. ஆன்மீக வாழ்க்கைப் போராட்டத்தில் அவன் சந்தித்த முன்னேற்றங்களும் பின்னேற்றங்களும் தொடர்கதையாக தொடருகின்றன. கடந்தகால மனக்காயங்கள் மற்றும் பாவ வாழ்வினால் ஏற்பட்ட குற்றப்பழி உணர்வுகளால் மனிதன் தத்தளிப்புகின்றான். தடுமாறுகின்றான். புதிய ஆண்டில் புதிய தீர்மானங்களோடு வாழ்வை தொடங்கும் மனிதன் கடந்த காலத்தின் தாக்கங்களுக்களால் ஆட்டிப்படைக்கப்படுகின்றான். அலைக்கழிக்கப்படுகின்றான். கடந்தகால குற்றப்பழி உணர்வுகளால் எதிர்காலத்தை குறித்து நம்பிக்கை இழக்கின்றான். கலக்கமடைகின்றான். சோர்ந்து போகின்றான். இந்நிலையில் ஆண்டவர் கூறுகின்றார்.

முன்பு நடந்தவற்றை மறந்து விடுங்கள்: முற்கால நிகழ்ச்சி பற்றிச் சிந்திக்காதிருங்கள்: இதோ புதுச்செயல் ஒன்றை நான் செய்கிறேன்: இப்பொழுதே அது தோன்றி விட்டது: நீ அதைக் கூர்ந்து கவனிக்கவில்லையா? பாலை நிலத்தில் நான் பாதை ஒன்று அமைப்பேன்: பாழுவெளியில் நீரோடைகளைத் தோன்றச் செய்வேன். (எசாயா. 43:18-19)

ஆம்! நம் ஆண்டவர் புதுச் செயல்களை செய்கின்றார். மனிதக் கண்ணோட்டத்தில் நடக்க முடியாதது என எண்ணும் காரியங்களை ஆண்டவர் செய்ய வல்லவர். ஆகவேதான் முன்பு நடந்தவற்றை மறந்துவிடும்படியும் முற்கால - இளமைக்கால நிகழ்ச்சிகள் பற்றி சிந்திக்காதிருக்கும்படியும் கூறுகின்றார்.

அப்பொழுது அரியணையில் வீற்றிருந்தவர், "இதோ நான் அனைத்தையும் புதியது ஆக்குகிறேன்" என்று கூறினார். மேலும், "இவ்வாக்குகள் நம்பத்தக்கவை, உண்மையுள்ளவை" என எழுது" என்றார். (திருவெளிப்பாடு. 21:5)

பல தடவை முயன்று தோல்வி அடைந்த மனிதன் நம்பிக்கை இழப்பது இயல்பு. ஆனால் பாவத்திற்கும் சாபத்திற்கும் எதிரான போராட்டத்தில் மனித முயற்சி மட்டும் போதாது. அனைத்தையும் புதிதாக்கும் ஆண்டவரில் அருளுதவி நமக்கு தேவை. அவரே அனைத்தையும் புதிதாக்குகிறார்.



ஆண்டவரோடு நாம் ஒத்துழைக்கும்போது அவரும் நம்மோடு ஒத்துழைப்பார்.

கடவுளிடம் அன்பு கூர்பவர்களோடு, அதாவது அவரது திட்டத்திற்கேற்ப அழைக்கப்பட்டவர்களோடு, அவர்கள் நன்மைக்காகவே ஆவியார் அனைத்திலும் ஒத்துழைக்கிறார் என்பது நமக்குத் தெரியும். (உரோ.8:28)

இப்புதிய வருடத்தில் புதிய வாழ்வை ஆரம்பிப்போம். பழைய வாழ்வைக் களைந்து புதுவாழ்வுக்குள் புகுவோம். இதைக் குறித்துத்தான் தூய பவுல் அழகாக இரத்தினச் சுருக்கமாக இப்படிக் கூறுகின்றார்.

பழையன கழிந்து புதியன புகுந்தன அன்றோ! (2 கொரிந்தியர் 5:17)

காலம் தாழ்த்த சோதனை

காலம் தாழ்த்தும் சோதனை பற்றி ஒரு கதை உண்டு. சாத்தான் தன் தூதர்களை அழைத்து ஆலோசனைக் கூட்டம் நடாத்தினான். இவ்விலக மக்களை எப்படி தம்மக்கம் இழுப்பது என்றே ஆலோசனை நடாத்தப்பட்டது. அப்பொழுது அவனுடைய தூதரில் ஒருவன் "என்னை உலகிற்கு அனுப்புங்கள்; நான் சென்று இறைவன் என்று ஒருவர் இல்லை என்ற கருத்தை மக்களிடையே பரப்புவேன் எல்லோரும் அதை நம்பி நம் பக்கமாய்ச் சாய்வார்கள்" என்று கூறினான். உடனே மற்றொரு சாத்தான் "அது நடக்காத காரியம் ஒருவரும் உன்னை நம்ப மாட்டார்கள். அனைவருக்கும் கடவுள் ஒருவர் இருக்கிறார் என்று தெரியும்!" என்று எதிர்வாதம் கூறினான். சில நிமிடங்களுக்குப் பிறகு மற்றொரு சாத்தான் எழுந்து "என்னை அனுப்புங்கள். நான் அவர்களிடம் நரகம் என்று ஒன்று இல்லையென்று பிரச்சாரம் செய்வேன்" என்றான். "அதுவும் பிரயோசனம் இல்லை. மக்கள் அதையும் நம்பமாட்டார்கள். இவ்வுலகத்தையே பலர் தங்களுக்கு நரகமாகக் கிணிகொண்டிருக்கிறார்கள். அதனால் நரகம் ஒன்று இருக்கிறது என்று அவர்கள் நிச்சயம் அறிவார்கள்." என வேறொரு குட்டிப்பிசாசு கூறியது. மூன்றாவதாக ஒரு பிசாசு எழுந்து "என்னை அனுப்புங்கள். நான் மனம் திரும்புதலைப் பற்றியோ கடவுளைப்

பற்றியோ சிந்திக்க இப்பொழுது அவசரப்பட வேண்டாம். மெதுவாக, பிறகு பார்த்துக் கொள்ளலாம் என்று கொள்கையைப் பரப்புவேன். அவர்கள் மனதில் தங்கள் ஆன்மாவைப் பற்றிய ஒரு அலட்சியப்போக்கை உண்டாக்கி விடுவேன்" என்று சொன்னான். இந்த யோசனை தலைவனாகிய பிசாசுக்கு மிகவும் சரியாகப்பட்டது. அவன் "ஆம் இந்தத் திட்டம்தான் மிகுந்த பலனை நமக்கு அளிக்கும். உடனே நீ சென்று அவ்வாறு செய்" என்று சொல்லி அவனை வாழ்த்தி அனுப்பினான். அந்த வேலையைத்தான், பிசாசின் தூதர்கள் இன்றும் செய்து வருகிறார்கள்.

ஆம். சாத்தானின் சோதனை இதுதான். உனக்கு மீட்பே இல்லை. பாவத்தில் இருந்து விடுதலையே இல்லை என்று மனிதர்களை நம்ப வைக்கின்றது. இன்று நம்மில் பலரும் அப்படித்தான் நம்பிக்கொண்டிருக்கிறோம். நானாவது திருந்தி வாழ்வதாவது என்று சொல்லிக்கொள்பவர்களை நாம் சந்தித்திருக்கின்றோம். இது சாத்தானின் மிகப்பெரும் சோதனை. மனமாற்றத்திற்கான கதவை அடைத்து விட்டு பாவத்தின் பாதையில் மனிதர்களை நடத்திக் கொண்டிருக்கிறது சாத்தான். ஆனால் ஆண்டவரோ நம் மனமாற்றத்தில் அதீத அக்கறையுள்ளவராக இருக்கின்றார்.

காணாமல் போனதைத் தேடுவேன்: அலைந்து திரிவதைத் திரும்பக் கொண்டுவருவேன்: காயப்பட்டதற்குக் கட்டுப்போடுவேன்: நலிந்தவற்றைத் திடப்படுத்துவேன்: இவ்வாறு நீதியுடன் அவற்றை மேய்ப்பேன். (எசேக்கியேல் 34:16)

புதுவருட ஆசி

நம்முடைய வாழ்க்கைகளைக் குறித்து நமக்கு இருக்கும் அக்கறையைவிட நம்முடைய ஆண்டவர் நம்மேல் அதிக அக்கறையுடையவராக இருக்கின்றார்

ஆண்டவர் எத்துணை இனியவர் என்று கவைத்துப் பாருங்கள். அவரிடம் அடைக்கலம் புகுவோர் பேறுபெற்றோர். (திருப்பாடல் 34 : 8)

ஆண்டவர்மேல் உன் கவலையைப் போட்டுவிடு: அவர் உனக்கு ஆதரவளிப்பார்:

அவர் நேர்மையாளரை ஒரு போதும் வீழ்ச்சியுற விடமாட்டார். (திருப்பாடல் 55:22)

இப்புதிய வருடத்தில் ஆண்டவர் நம்மை நன்மைகளால் நிறைக்கின்றார். தம் நிறைந்த ஆசியை வாக்களிக்கின்றார். எத்துணை ஆறுதல் நிறைந்த வார்த்தைகள்!

ஆண்டவர் உனக்கு ஆசி வழங்கி உன்னைக் காப்பாராக! ஆண்டவர் தம் திருமுகத்தை உன்மேல் ஒளிரச் செய்து உன்மேல் அருள் பொழிவாராக. ஆண்டவர் தம் திருமுகத்தை உன் பக்கம் திருப்பி உனக்கு அமைதி அருள்வாராக. (ஏண் 6 : 24 - 26).

சிறுவர் பொழிவு

கவிதைப் பூக்கள்

சொர்க்க பூமி மலர வேண்டும்

மனிதர்கள் ஒன்று சேர வேண்டும்
மனங்களில் அமைதி நிலவ வேண்டும்
புனிதர்களாக நாம் மாற வேண்டும்
புண்ணிய வாழ்வில் வளர வேண்டும்



வர்க்க பேதம் ஒளிய வேண்டும்
வார்த்தை ஜாலம் மறைய வேண்டும்
சொர்க்க பூமி மலர வேண்டும்
சுந்தரப் பாட்டு இசைக்க வேண்டும்.
எம் . சுபாசினி, வட்டரம் - 8, பேசாலை

அமைதியின் கீற்றுக்கள்

அமைதியை இழந்து விட்டோம்
அழகையில் வாழ்ந்து விட்டோம்
செல்வத்தை இழந்து விட்டோம் - எம்
செழுமையை தொலைத்து விட்டோம்



அந்நியர் ஆட்சியிலே அராஜகம் தோன்றியதே
அநியாய ஆட்சியிலே அலைந்துமே திரிகின்றோம்.
அமைதியின் கீற்றுக்கள் அண்மையில் தெரிகிறதே
நீடித்த சமாதானம் நிலைக்கட்டும் எம் மண்ணில்
ப. மேரி டெய்சி ஸ்ரெலா,
மாணவியர் இல்லம், முருங்கன்

வென்றாய் நீ வென்றாய்

வாதித்த யுதரின் பிழை பொறுத்து
அறியாது செய்கின்றார்
அவர் பிழை பொறுமென்று
அன்பினால் பகைமை வென்றாய்



மரத்தை ஒத்த குணத்தைக் கொண்டவர்
மண்ணில் உன்னை புதைத்தபோது
மகிமையின் சாட்சியாய் - நீ
மரணத்தின் கொடுமை வென்றாய்
யே. ரொன்சி டயஸ், முள்ளிக் குளம்

உந்தன் உள்ளம்?

உயிர் தந்து	உத்தமனின் உள்ளம் போல	
உடல் தந்து	உயர்வாக இல்லையே	
உலாவி வர	உந்தன் உள்ளம்?	
உலகம் தந்து		சுபாசினி
உறவாடி வாழ		125, சின்னப்
உறவுகள் தந்து		பண்டி விரிச்சான்
உயிர் காக்கும்		மடுக்கோவில்

சிறுவர் தொடர் கதை புனித லொயலா இஞ்சாசியார்



29. பாலஸ்தீன நாட்டைப் பார்வையிட்ட பின்பு மீண்டும்
ஸ்பெயின் தேசத்திற்கே இஞ்சாசியார் வந்தார். பின் தான்
ஒரு குருவாக வர விரும்பினார். வயதோ 30. இலத்தீன்
மொழியும் தெரியாது. எனவே இலத்தீன் மொழி கற்றுக்
கொள்ள 10 வயதுச் சிறுவர்களோடு பள்ளிக்குச் சென்றார்.
இஞ்சாசியார் பாடத்தை தப்பிதமாகச் சொல்லுகின்றபொழுது
அவர்களெல்லாம் கேலி செய்து சிரிப்பது வழக்கம். ஆனால்
இஞ்சாசியாரோ இதையெல்லாம் பொருட்படுத்தாது
குருவாக வேண்டும் என்ற ஒரே நோக்கத்தோடே படித்து
வந்தார்.

31. பிச்சை எடுத்தாலும் தனக்கு ஒரு நாளைக்கு எவ்வளவு
வேண்டுமோ அவ்வளவே தனக்கென வைத்துக்கொள்வார்.
மீதியானதை ஏழைகளுக்குக் கொடுத்தார். தங்கியிருந்த வீட்டுத்
தலைவன் இவ்வாறு செய்ய வேண்டாம் என்று கூறினான். அதற்கு
இஞ்சாசியார் "இயேசுவே உன்னிடத்தில் வந்து தன் கைகளை
விரித்தால் இவ்வாறு செய்வாயா?" என்று அவனிடம் கேட்டார்.

30. இலத்தீன் மொழியை நன்கு கற்றபின் ஐரோப்பாவிலுள்ள
பிரசித்தி பெற்ற பல்கலைக் கழகமான பிரான்சு நாட்டின்
பாரீஸ் மாநகர் பல்கலைக் கழகத்திற்குச் சென்றார். அங்கு
அவர் பல ஆண்டுகள் பயின்றார். ஒரு நல்ல மனிதன்
இஞ்சாசியாரைத் தன்விட்டில் தங்க வைத்துக் கொண்டார்.
ஆனால் வகுப்பு முடிந்ததும் உணவிற்காக இஞ்சாசியார்
வீடு விடாகச் சென்று பிச்சை எடுப்பது வழக்கம்.

32. ஒரு சமயம் ஒரு மாணவன் இஞ்சாசியாரிடமிருந்த பணத்தை
எல்லாம் திருடிக்கொண்டான். திருடிய பின் 20 மைல்
தொலைவிலுள்ள ஒரு இடத்திற்குச் சென்று அங்கு வியாதிபாய்க்
கிடந்தான். இதை இஞ்சாசியார் கேள்விப்பட்ட உணவு ஒன்றும்
உட்கொள்ளாது கால் நடையாகவே அவனிடம் சென்றார். பின்
அந்த மாணவனைக் கண்டு அவனிடத்தில் அன்பாகப் பேசி,
அவன் தன்னிடத்தில் எடுத்த பணத்தையெல்லாம் வைத்துக்
கொள்ளவும் சொன்னார்.

(தொடரும்....)

சிரிப் 'பூ' க்கள்



ஆசிரியர்:- நீ ஏன் சுற்றுலாவிற்கு வரமாட்டேன் என்கிறாய்?
மாணவன்:- போய் வந்த பிறகு கட்டுரை எழுதச்
சொல்லுவீங்களே!

ஜோதிடர்:- உங்களுக்கு கீழே நிறைய பேர் வேலை
பாப்பாங்கண்டு ஜோதிடம் சொல்லுது.

வந்தவர்:- உண்மைதான் எனக்கு மாடிமேல்தான் வேலை.


ஆசிரியர்:- ஒரே வகுப்பில் ஐந்து வருசமா இருக்கிறீயே?
மண்டு வெக்கமாய்லே?

மாணவன்:- அப்படி பார்த்தா நீங்க கூடத்தான் என் கூடவே
ஐந்து வருசமா இருக்கிங்க. இதுக்கெல்லாம் நாம்
வருத்தப்பட்டா எப்படி சார்?

காவலாளி:- அரசே உங்கள் உறை வாள் கொடுங்கள்
அரசன்:- ஏன்?

காவலாளி:- உங்கள் இளவரசர் "வாள்.வாள்" என்று
கத்துகிறார்.

அனுப்பியவர்: அ.ஜஸலின் ஷரோன்,
ஆவணம், நானாட்டான்.



பொலிஸ் : "காணமல் போன அன்று உங்க கணவர் உடம்பில்
உள்ள அங்க அடையாளங்கள் ஏதாவது சொல்ல முடியுமா?
மனைவி : "நடு மண்டையில் பூரிக்கடையால் அடித்த வடு
ஒன்று இருக்கும். முதுகிலும் முகத்திலும் என் நகத்தோட கீறல்
இருக்கும்."

அனுப்பியவர்: நீற்றா, கட்டைக்காடு, நானாட்டான்.

ரோசா:- ஏய் விஜி என்னடி நிறைய பழம் வேண்டிப்போற
சந்தையில் சீப்பா கிடக்குதா?

விஜி :- சந்தையில் சீப்பில்ல பழம்தான் கிடக்குது

ஒருவன்:- என்னடா உன் வோச் ஓடவே இல்ல?
மற்றவன்:- வோச் ஓடிக்கூடாதிண்டுதான் மச்சான் கையில்
கட்டி வச்சிருக்கிறன்.

அனுப்பியவர்: ஏ. ராசேந்திரன்,
கீளியன் குடியிருப்பு

மறைமாவட்ட மட்டத்திலான விவிலியப் போட்டி 2001

2ம் பிரிவில் முதலிடம் பெற்ற கட்டுரை
பி. அன்ரன் வென்சலஸ் ரோஜ்



பள்ளிமுனை
தலைப்பு: வாழ்வளிக்கும்
வார்த்தையின் சாட்சிகள்

வாழ்வளிக்கும் வார்த்தையே
இறைவனின் வார்த்தையாகும். எமது
வாழ்விற்கு இது ஓர் உன்னத
காரணியாகும். எம்மைக் கெட்ட வழியில்
இட்டுச் செல்வதற்கு பல்வேறுபட்ட
காரணிகள் இருப்பினும் எம்மை நல்வழிப்படுத்தும் ஒரே ஒரு
மகத்தான காரணி இறைவனின் வார்த்தை ஒன்றேயாகும்.
இறைவனின் வார்த்தை உயிருள்ளது, மெய்யானது, பலமிக்கது,
இரக்கமுள்ளது, அன்புள்ளது, பாசமுள்ளது, தீயவர்களை
அதன் மேல் நெருங்க விடாது. எம்மை நல்வழிப்படுத்தும்
வார்த்தை அதுவாகும். இறைவன் அந்நாட்களில் வார்த்தை
வழியாக மக்களோடு பேசியுள்ளார். அவருடைய
வார்த்தைகளைக் கேட்டு நல்வழியில் நடக்காத மனிதன் எவனும்
மோட்ச இராட்சியத்தில் பிரவேசிப்பது அரிது. இதைவிட
ஊசிக்காதில் ஓட்டகம் நுழைவது எளிது. இறைவனின்
வார்த்தைகள் கடவுள் நமக்களித்த அருட்கொடை
முத்துக்களாகும். அந்த வார்த்தையின்படி வாழ்வது நல்ல
நிலத்தில் விழுந்த விதைக்கு ஒப்பாகும். நல்ல நிலத்தில்
விழுந்த விதையை வானத்துப் பறவைகளோ மழை வெள்ளமோ
வந்து அள்ளிக்கொண்டு போவதில்லை. அந்த விதை பயிராகி,
காயாகி, கனியாகி, பலருக்கு பசி தீர்த்துப் பயனளிப்பதுபோல
நல்ல வார்த்தைகளை மனிதன் காதால் கேட்டு விசுவசித்து
நன்மையடைகின்றான். கடவுள் தம் மக்களைக் காப்பாற்றி
வழிநடத்துவதற்கு மோய்சனைத் தேர்ந்தெடுத்து அதன்படி
கடவுள் எரியும் முட்செடி நடுவில் நின்று மோய்சனுக்கு
காட்சியளித்து மோய்சா, மோய்சா என்று அழைத்தார். அதற்கு
மோய்சன் "இதோ இருக்கிறேன் ஆண்டவரே" என்று
பதிலளித்தார் "நீ என்னை அணுகி வராதே, நீ இருக்குமிடம்
பரிசுத்தமானது" என்றார் கடவுள். தம் இனிய மக்களுக்கு
தாம் முன்னே வராமல் மோய்சனை சாட்சியாக வைத்து
கண்ணை இமை காப்பதுபோல காத்து வந்தார். கடவுளுடைய
வார்த்தைகள் விலை மதிக்கக்கூடிய தங்கம், வைரம்,
வைடுரியம், இரத்தினம் போன்றவற்றிற்கு ஈடு இணையாகாது.
செபத்தின் வல்லமை என்னவென்று தாமே தம் வார்த்தைகளால்
பேசிக் காட்டினார். கேளுங்கள் உங்களுக்குக் கொடுக்கப்படும்,
தேடுங்கள் கண்டடைவீர்கள். தட்டுங்கள் உங்களுக்குத்
திறக்கப்படும். கேட்கிறவன் பெற்றுக்கொள்கிறான். தேடுகின்றவன்
கண்டடைகின்றான். தட்டுகின்றவனுக்கு திறக்கப்படுகின்றது. தன்
மகன் அப்பம் கேட்டால் கல்லைக் கொடுப்பானா? மீனைக்
கேட்டால் பாம்பைக் கொடுப்பானா? கடவுள் தம் வார்த்தைகளால்
பல பேரை சாட்சிகளாகவும் வைத்து மக்களோடு பேசினார்.
நான் உங்களுக்குச் சொல்லும் ஒவ்வொரு வார்த்தைகளும்
பொன் மொழிகளாகும். விண்ணும் மண்ணும் ஒழிந்து போகும்
ஆனால் என் வார்த்தை மட்டும் ஒழிந்து போகாது என்கிறார்
ஆண்டவர். இறைவன் மீண்டும் தம் மக்களோடு பேச
விரும்புகிறது என்னவென்றால் என் வார்த்தைகளைக் கேட்டு
அவற்றை மதித்து நடக்கிறவன் பாறைமீது கட்டப்பட்ட வீட்டுக்கு
ஒப்பாவான். புயல் காற்று வீசி வெள்ளம் அடிக்கும் போதும்
அந்த வீடு அழியாமல் பாதுகாக்கப்படும். அப்படியே என்னுடைய
வார்த்தையைக் கேட்கிறவனது வாழ்க்கையும் இருக்கும். என்
வார்த்தைகளைக் கேளாமல் அவற்றை மதிக்காமல் நடக்கிறவன்
மணல் மீது கட்டப்பட்ட வீட்டுக்கு ஒப்பாவான். புயல் காற்று
வீசி வெள்ளம் அடிக்கும் போது அந்த வீடு கரைந்து
மண்ணோடு மண்ணாகிப் போய்விடும். அப்படியே அவனது
வாழ்க்கையும் அழிந்து போகும் என்கிறார் ஆண்டவர்.

விவிலிய நகைச்சுவைகள்

ஆசிரியர்:- பபிலோனுக்கு என்ன நேர்ந்தது?
மாணவன்:- தரைமட்டமானது
ஆசிரியர்:- நினிவே நகரம்?
மாணவன்:- அழிந்து போனது.
ஆசிரியர்:- ரயருக்கு (Tyre) என்ன ஏற்பட்டது?
மாணவன்:- (துரக்கக் கலக்கத்தில்) "காத்துப் போச்சிது"

ஆசிரியர்:- கடவுள் திரென உன் கனவில் தோன்றி
கேளுங்கள் கொடுக்கப்படும் என்று சொல்லி பணம்.
அறிவு இது இரண்டில் உனக்கு எது வேணும்னு கேட்டா
எதைக் கேட்பாய்?
மாணவி:- பணம்தான் கேட்பேன்.
ஆசிரியர் - அட ச்சீ! நானா இருந்தா அறிவுதான் கேட்பேன்
மாணவி:- டீச்சர், யார் யாருக்கு எது இல்லையோ
அதைத்தானே அவங்க கேட்பாங்க இல்லையா!

ஆசிரியர்:- இயேசு உருமாறிய மலை எது?
மாணவன்:- தெரியாது டீச்சர்.
ஆசிரியர் :- (கோபத்தோடு) மேசை மேலே ஏறி நில்.
மாணவன் :- ஏறி நின்று அந்த மலை தெரியுமா டீச்சர்.
அனுப்பியவர்: சி. ஜே. சுகந்தி
செபஸ்டியார் கோயில் பின்புறம், மன்னார்

கிறிஸ்தவ ஒன்றிப்பு வாரம் 18-25 தை 2002

“எல்லோரும் ஒன்றாய் இருப்பார்களாக! தந்தையே நீர் என்னுள்ளும் நான் உம்முள்ளும் இருப்பதுபோல்

அவர்களும் ஒன்றாய் இருப்பார்களாக” (யோவான் 17 : 21)

ஐனவரி மாதம் 18ம் திகதி முதல் 25ம் திகதி வரை அகில உலகமெங்கும் வாழும் கிறிஸ்தவர்கள் யாவரும் கிறிஸ்தவ ஒற்றுமைக்காக மன்றாடுவர். ஏனெனில் இன்று கிறிஸ்தவ சமூகம் பல பிரிவுகளாகவும் சபைகளாகவும் பிளவுபட்டு நிற்கின்றது. இந்நிலையானது பிற மதத்தவர்கள் மத்தியிலே கிறிஸ்துவைப் பற்றியும் அவர் உண்டாக்கிய திருச்சபையைப் பற்றியும் தவறான அபிப்பிராயங்களை ஏற்படுத்துகின்றது. அதுமட்டுமல்லாது கிறிஸ்தவ மறைபரப்புப் பணிக்குக் கிறிஸ்தவர்களின் பிளவுகளும் பிரிவினைகளும் பாரிய தடைச்சுவராகவும் அமைந்து விட்டது.



ஆகவே அத்தகைய சபைகளுடன் மேலும் நெருங்கிய உறவுகளைக் கொள்ளவும் அவர்களுடைய திருப்பலியிலும் திருவிருந்திலும் கூடக் கத்தோலிக்கர்கள் பங்கு பெறவும் முடியும். இவ்வாறு கத்தோலிக்க திருச்சபை மற்றச் சபைகளுடன் பல களநிலைத் தொடர்புகளைக் கையாளுகின்றது. இந்த உறவுகள் யாவும் நாளும் பொழுதும் ஆழமாக்கப்பட்டு எல்லாக் கிறிஸ்தவர்களும் இயேசுக்கிறிஸ்து ஆண்டவர் உருவாக்கிய ஒரே திருச்சபையின் அங்கத்தவர்களாக ஒன்று சேரல் வேண்டும். இதுவே கிறிஸ்தவ ஒன்றிப்பு பணியின் முக்கிய குறிக்கோளாகும். கிறிஸ்தவ ஒன்றிப்பு என்பது கிறிஸ்தவர்களால் மட்டும் ஆற்றப்படும் ஒன்றல்ல. மாறாக இறைவன் இயேசு தனது திருச்சபைக்கு அளிக்கும் ஒரு கொடை. எனவே அதற்காக அவரைத் தொடர்ச்சியாக மன்றாடுதல் தவிர்க்க முடியாத செயற்பாடாகும். “ஒற்றுமைக்காக நாடாத்தப்பெறும் இறைவேண்டல்கள், கிறிஸ்தவ ஒன்றிப்பு இயக்கக் கூட்டங்கள் போன்ற தனிப்பட்ட சில குழந்தைகளில் கத்தோலிக்கர் பிற கிறிஸ்தவச் சபைச் சகோதரர், சகோதரிகளுடன் இணைந்து இறைவனை வேண்டுவது அனுமதிக்கப்படுவது மட்டுமன்று, விரும்பத்தக்கதும் கூட. ஒன்றிப்புக்கான அருளை வேண்டி இதற்கைய பொது இறை வேண்டல்கள் ஆற்றல் படைத்தவை என்பதில் ஐயமில்லை.” (காண். 2ம் வத் சங். கிறிஸ்தவ ஒன்றிப்பு, இல. 8)

இரண்டாம் வத்திக்கான் சங்கம் கிறிஸ்தவ ஒற்றுமைக்காகப் பாடுபடுதல் எல்லாக் கத்தோலிக்கர்களுடையவும் தலையாய கடமை என்று கூறியுள்ளது. “காலத்தின் அறிகுறிகளைக் கண்டறிந்து ஒன்றிப்புப் பணியில் ஆர்வமுடன் பங்கு கொள்ள வேண்டுமென அனைத்துக் கத்தோலிக்கர்களுக்கும் இத் திருச்சங்கம் அறிவுறுத்துகின்றது” (காண் 2ம் வத். சங்கம், கிறிஸ்தவ ஒன்றிப்பு இல. 4) எனவே இனிமேல் இப்பணியை நம்மில் யாரும் ஒதுக்கித் தள்ளி வைத்து விட்டு வாயலாம் என்று நினைக்க முடியாது, நினைக்கவும் கூடாது. மாறாக இயலுமான அளவு, நமது கத்தோலிக்க விகவாசத்திற்குப் பங்கம் விளைவிக்கா வண்ணம் மற்றக் கிறிஸ்தவர்களுடன் சேர்ந்து செயல்களும் செயலாற்றவும் பழகிக் கொள்ளக் கடமைப்பட்டுள்ளோம்.

திருமுழுக்குப் பெறத்தேவையில்லை. ஏனெனில் அவர்கள் ஏற்கனவே முறையாகத் திருமுழுக்குப் பெற்று விட்டார்கள். எனவே அவர்கள் மற்றக் கத்தோலிக்கர்களைப் போன்று நமது நெருங்கிய சகோதரர்களாவர். இவ்வாறு அவர்களைச் சகோதர வாஞ்சையுடன் அழைக்க வேண்டும், அணுக வேண்டும். என்று கத்தோலிக்க திருச்சபை நமக்குக் கற்பிக்கின்றது. ஆகவே இவை தவிர்ந்த மற்றச் சபைகளைச் சேர்ந்த கிறிஸ்தவர்களைச் சகோதரர்களாகக் கணிக்கக் கூடாது என்று கத்தோலிக்க திருச்சபை சொல்லவில்லை. அவர்களுடன் எத்தகைய உறவுகளும் கொண்டிருத்தல் ஆகாது என்று கத்தோலிக்கத் திருச்சபை கூறவில்லை. ஆனால் அவர்களுடைய திருமுழுக்கைக் கத்தோலிக்க திருச்சபையால் முறையான திருமுழுக்கு என்று ஏற்றுக்கொள்ள முடியாமல் இருக்கின்றது என்று மட்டுமே சொல்லுகின்றது. இருப்பினும் அவர்களும் விகவாசத்தினால் நம்மோடு ஒன்றாக இணைந்திருக்கின்றபடியினால் அவர்களையும் நாம் மதித்து நம் சகோதரர்களாக அன்புடன் ஏற்றுக்கொள்ளல் வேண்டும் என்றே கூறுகின்றது. திருச்சபையில் அங்கத்தவம் பெற வழி வகுக்கும் முதலாவது அருள் அடையாளம் திருமுழுக்காகும். கீழ்க்கண்ட திருச்சபையில் திருமுழுக்குடன் குருத்துவமும் மற்ற அருள் அடையாளங்களும் உள்ளன என்று கத்தோலிக்க திருச்சபை ஏற்றுக்கொண்டுள்ளது.

இன்று கிறிஸ்தவர்கள் பற்பல சபைகளாகப் பிரிந்து நிற்கும் பரிதாப நிலைக்குக் கத்தோலிக்கர்களும் கடந்த காலங்களில் காரணமாய் இருந்திருக்கிறார்கள் என்பதைக் கத்தோலிக்க திருச்சபை மனவேதனையுடனும் மனத்தாழ்ச்சியுடனும் ஏற்றுக் கொள்கின்றது என்பதை நாம் ஒரு போதும் மறந்து விடலாகாது. இதற்காகத் திருச்சபை மற்றக் கிறிஸ்தவர்களிடம் மன்னிப்புக் கோருகின்றது என்று வத்திக்கான் சங்க ஆயர்கள் கூறியுள்ளதை நினைவிறு கொள்வோமாக. எனவே நாமும் நம்மிடையே உள்ள பிரிவினைகளைக் களைந்து ஒற்றுமையின் பாதையைக் கட்டிபெழுப்புவோமாக.

நன்றி அருட்பணியாளர் சாமிநாதன் “வெட்டாப்பு” மட்டக்களப்பு

மன்னார் வாழ்வுதயத்தின் பணித்தளங்களில் ஒன்றான உதவிக்கரத்தின் உயர் சேவை



செல்வன் தர்சன்

“மிகச் சிறியோராகிய என் சகோதரர் சகோதரிகளுள் ஒருவருக்கு நீங்கள் செய்ததையெல்லாம் எனக்கே செய்தீர்கள்” (மத். 25: 40)



கால் பூட்டப்பட்ட முன்னர்

கால் பூட்டப்பட்ட பின்னர்

“பாதமில்லாத குறையை நிவர்த்தி செய்து பாதமொன்றைப் பூட்டி மகிழ்ச்சியுடன் வீடு செல்ல வைத்த உதவிக்கரம் நிறுவனத்தின் சேவையை என் வாழ்நாள் பூராகவும் மறக்கவே மாட்டேன்” - செயற்கைக் கால் பெற்ற தர்ஷனின் சாட்சியம்.

“தெய்வத்தின் தெய்வமான “பாதர்” தெய்வத்துக்கு..... தங்கள் சேவை தெய்வ சேவையாக இருப்பதால் எத்தனையோ மக்கள் இந்த உதவியை பெறுவார்கள்” கண் பெற்ற மகிழ்ந்த கண்ணையாவின் சாட்சியம்.

பிறவியிலேயே இருப்பிற்குக் கீழ் காலே இல்லாத 9ம் ஆண்டு மாணவன், வயது 14. உப்புக்குளம், மன்னாரில் வசிக்கும் தர்ஷன் 2002ம் ஆண்டில் நீளக்காந்தட்டை அணியவேண்டிய நிலையில் உள்ள, உடலால் மிகவும் வேதனைப்பட்டார். இவருக்கு மாற்றாக செயற்கைக் கால் பொருத்தப்பட்டது. இச் சிறுவனின் உட்பூரிப்ப இது.

2001 சித்திரை மாதம் தொடங்கிய உதவிக்கரம் சேவை இதுவரை சாதி சமய பேதமின்றி 46 நபர்களுக்கு செயற்கைக்கால் வழங்கியுள்ளது. தொடர்ந்து இதே சேவையை வழங்கி வருகின்றது. அத்தோடு கண்பார்வை இழந்தவர்களுக்கும் ஆயுறு உயர் நோக்கால் கண்சிகிச்சைக்கான ஒழுங்குகளை மேற்கொண்டு பெரும்பாலான வன்னி வாழ் மக்களுக்கு கண்பார்வை அளித்து வருவது பாராட்டத்தக்கது. (தகவல் தொகுப்பு : அ. அந்தோனிமுத்து, வாழ்வுதயம்)

தவத்திரு வ.அ. தோமாஸ் அ.ம.தி யின் விண்ணகப் பிறப்பின் 37வது நினைவு (செயமாலைத் தாசர் - செயமாலைக் கன்னியர் சபை துறவினரின் நினைவில் மண்ணகத்தில் அவர் மைந்தர்கள்)

விண்ணக வாழ்வின் முன் சுவையை மண்ணகத்தில் தான் வாழும் போதே திரித்துவ இறைவனை நற்கருணை நாதரின் பிரசன்னத்தில் அனுபவித்தவர், பரிசுத்த கன்னியின் அன்புக் குழந்தையாக புனித மரியாளின் அமல இதயத்திற்கு தம்மை அடிமையாக்கியவர், இறைவனின் மகிமைக்காக வாழ்ந்து தம்மைத் தாழ்த்தியவர், செயமாலை அரசியின் புகழுக்காக செயல்பட்டு கடவுளுக்கு நிகர் யார் என்ற கோட்பாட்டை தனது வாழ்வின் குறிக்கோளாகக் கொண்டவர் எம் தந்தை தப முனிவர் வண பிதா வ. அ. தோமாஸ் அ.ம. தி. அவர்கள். இன்றைய உலகின் சீர் கேட்டிற்கு மூலகாரணம் நாடுகள் இறைவனையும் அவர் அனுப்பிய கிறிஸ்துவையும் புறக்கணிப்பதாகும் என்றும் இவ் உலகம் கிறிஸ்துவின் வெறொங்கும் நிலையான சமாதானத்தையும் நல் வாழ்வையும் பெற முடியாது என்று உணர்ந்து இதற்கு மாற்று மருந்தாய் சாத்தானை அவனது அகந்தையின் அரியணையிலிருந்து அகற்றி அவ் அலகையின் பிடியின்றி உலகை விடுவித்து கிறிஸ்து அரசரை அகிலமெல்லாம் ஆழச் செய்து மக்கள் அனைவரையும் இறைவனடி கொணரவும், அவர் மகிமை விழங்கச் செய்யவும்

செயம், செயமாலை, தபம், தியாகம் அன்பு நிறை காட்சி தியான வாழ்வின் மூலமே இதை செயலாற்றி சாதிக்க முடியுமென்று அவர் செய்த தியான செயல்தின் வெளிப்பாடாக எம் யாழ் மண்ணில் வலாவிளான் என்னும் கிராமத்தில் தோலகட்டி என்னும் இடத்தில் மறைந்த காட்சி தியான வாழ்வை வாழ்வதற்கு ஆண்களுக்கென 2.2.1928ல் செயமாலை தாசர் துறவு சபையை நிறுவி குருக்களும் சகோதரரும் இணைந்து வாழ வழி வகுத்தார். 8.9.1948ல் பெண்களுக்கென செயமாலைக் கன்னியர் துறவு சபையை ஏற்படுத்தினார். எம் சபை ஸ்தாபகர் எம் சொந்த மண்ணின் மைந்தர். ஈழச்சிப்பியின் நல்முத்தாக யாழ் மண்ணில் பாண்டியன் தாழ்வு என்ற கிராமத்தில் இறை விசுவாசம் நிறைந்த குடும்பத்தில் 7.3.1886ல் பிறந்து 6.1.1912ல் அமலமரிதியாகிகள் சபையில் ஓர் குருவானார். ஏழ்மையை நேசித்து எளிமையான வாழ்க்கை வாழ்ந்தவர், ஏழைகளுக்கு இரங்கினார். மரியன்னை வழியாக கிறிஸ்துவிடம் செல்ல உதவினார். இறை பிறர் அன்பினால் நிறைந்த தபசியார் புனிதம் நிறைந்தவராக வாழ்ந்த எம் ஞானத்தந்தை 26.1.1964ல் இறைபதம் அடைந்தார். மண்ணகத்தில் எம்மை விட்டு சென்றாலும் விண்ணகத்திலிருந்து

அருள்மாரி சொரிவதால் சிறுகச் சிறுக தளைத்து இலங்கையில் போரின் அனர்த்தங்கள் மத்தியிலும் செயமாலை தாசர் ஆண்கள் சபை, யாழ்ப்பாணம், வவுனியா, கொச்சிக்கடை, கண்டி ஆகிய இடங்களில் நான்கு ஆச்சிரமங்களும், இந்தியாவில் பதினொரு ஆச்சிரமங்களும் செய.தப இறை ஒன்றிப்பு வாழ்வின் ஊற்றும், அருள் வளங்களை பெற்றுத் தரும் வாய்க்காலாகவும் விளங்குகிறது. அது போன்று செயமாலைக் கன்னியர் சபை தற்போது இலங்கையில் அச்சுவேலி அமலிவனம், யாழ்நகர், மன்னார் - பட்டிதோட்டம், தேவத்தை, தலவில்லு சோளங்கந்த - நாலவப்பிட்டி, துவன கொச்சிக்கடை, மதவாச்சி என்னும் இடங்களில் எட்டு மடங்களும் இந்தியாவில் 7 மடங்களும் செயமாலை அன்னையின் புகழ்பாடி வரங்களை மக்களுக்கு பெற்றுத் தந்துகொண்டிருக்கிறது. புனிதர்கள் கூட்டத்தில் இவர் சேர்க்கப்பட வரம் வேண்டுமோ.

செயமாலைக் கன்னியர் சபை, அருட்சகோதரிகள், பட்டித்தோட்டம் - மன்னார்.

இறையடி சேர்ந்த அருட்சகோதரிகள் நினைவாக

அருட்சகோதரி அப்பலோனியா



அருட்சகோதரி அப்பலோனியா 5.12.2001ல் தனது இவ்வுலக வாழ்வை முடித்து பரமனுடன் இணைந்து கொண்டார். இவரது நியமன வாழ்வுக்காக இறைவனுக்கு நன்றி நவில்லோம். இவர் ஏழாலை சூராவத்தையைச் சேர்ந்த திரு திருமதி சபாபதி தம்பதியினருக்குச் சிரேஷ்ட புதல்வியாக 20.7.1916ல் பிறந்தார். இந்து சமயப் பரம்பரையில் பிறந்தாலும் வெகு விரைவில் திருமுழுக்குப் பெற்று திருமறையில் இணைந்து கொண்டார். ஊர்காவந்துறை புனித மரியாள் பாடசலையில் பணிபுரிந்த காலத்தில் இறையழைப்பின் குரலொலிக்குச் செவிமடுத்து திரு சபையில் இணைந்து 1943ம் ஆண்டில் தனது முதல் அர்ப்பணத்தைச் செய்தார். தொடர்ந்து முல்லைத்தீவு, பள்ளிமுனை, சில்லாலை, பருத்தித்துறை, மாதகல், பண்டத்தரிப்பு, நானாட்டான், றாகலை, தின்னவேலி ஆகிய இடங்களில் பணிபுரிந்தார். இவர் கல்விப் பணியுடன் பிள்ளைகளை முதல் நன்மைக்குத் தயாரித்தல் பிரிந்த குடும்பங்களை ஒன்றிணைத்தல், சமூகப்பணி, ஏழைகளின் நல்வாழ்வுக்காக உழைத்தல் ஆகிய பணிகளிலும் ஈடுபட்டார். இறுதியாக நோயினாலும், வயோதிபத்தினாலும் தளர்வுற்று வவுனியாவில் ஓய்வெடுத்துக் கொண்டிருந்தவேளையில் இறைவன் இவரைத் தன்னுடன் இணைத்துக் கொண்டார். இவரது இளைய சகோதரியாகிய அருட்சகோதரி கொன்ஸ்டன்ஸ் பேசாலையில் பணிபுரிந்தார். இவருக்கு எழுது அனுதாபங்களைத் தெரிவித்துக் கொள்கின்றோம். இவரது ஆன்மா ஆண்டவனில் அமைதி பெறட்டும்.

அருட்சகோதரி எவாஞ்சலிற்றா

அருட்சகோதரி எவாஞ்சலிற்றா அவர்கள் 13.12.2001ல் இறைபதமடைந்தார். இவர் யாழ்ப்பாணம்/நாவற்குழி எனுமிடத்தில் திரு. திருமதி செல்வநாயகம் தம்பதியருக்கச் சிரேஷ்ட புத்திரியாக 1929.11.3ல் பிறந்தார். நாவற்குழி, இளவாலை தி.க.மடம் ஆகிய இடங்களில் தனது கல்வியைத் தொடர்ந்த இவர் தனது கல்வியை முடித்தபின்னர் இளவாலை திரு நவத்துறவியர் இல்லத்தில் இணைந்து 1951ல் தனது முதல் அர்ப்பணத்தைச் செய்தார் ஆசிரியர் பயிற்சிக் கல்லூரியில் இணைந்து ஆசிரியர் பயிற்சியை முடித்துக் கொண்டவுடன் கரம்பன், யாழ்ப்பாணம் தி.க.மடம் ஆங்கிலப் பாடசாலை, யாழ்ப்பாணம் புனித பத்திரிசியார் கல்லூரி, தலவாக்கொல்லை புனித பத்திரிசியார் கல்லூரி ஆகியவற்றில் துடிப்புடனும் அர்ப்பணிப்புடனும் கல்விப் பணியில் ஈடுபட்டார். ஆசிரியப் பணியிலிருந்து ஓய்வு பெற்று பின்னர் நானாட்டான், வங்காலை, பேசாலை, புதுக்குடியிருப்பு

ஆகிய இடங்களில் சமூகப்பணியிலும் திருவருட்சாதனங்களுக்கு ஆயத்தப்படுத்துதலிலும் தனது நேரத்தைப் பயனள்ள விதத்தில் செலவிட்டார். இவர் எல்லாருக்கும் எல்லாமாக விளங்கினார். இவரது வாழ்க்கை துறவற சகோதரிகளுக்கு ஒரு எடுத்துக்காட்டாக விளங்கியது. யாரைப்பற்றி பேசினாலும் நன்மையைத்தவிர குறை பேசமாட்டார். இது இவரது சிறப்பு பண்பாக விளங்கியது. இவர் புதுக்குடியிருப்பு பங்கிலே சிறந்த பணியாற்றிக்கொண்டு இருந்தபோது கடின நோய் வாய்ப்பட்டு 1999ம் ஆண்டில் கொழும்பு வைத்தியசாலையில் சிகிச்சைபெற்று பம்பலப்பிட்டி தி.க.இல்லத்தில் தங்கியிருந்து தனது நேரத்தைச் செபத்திலும், ஓய்விலும் செலவழித்தார். சில மாதங்களின் முன்னர் வவுனியாவுக்கு அனுப்பிவைக்கப்பட்ட இவர் 13.12.2001ல் இறைவனுடன் சேர்ந்தார். இவரது ஆன்மா என்றும் இறைவனில் இளைப்பாற வேண்டுகோளும்.


இலண்டன் மாநகரில் ஓர் யூபிலித் திருவிழா

முழங்காவில் பங்கில் பணியாற்றிவரும் அருட்சகோதரி அமிர்தராணி சேவியர் (டெய்சி) தனது துறவற வாழ்வின் இருபத்தைந்தாவது ஆண்டு யூபிலி வெள்ளி விழாவை மார்ச்சு 11-ம் நாள் லண்டனில் தனது குடும்பத்தார் சகிதம் புனித சவேரியார் தேவாலயத்தில் வெகு சிறப்பாக கொண்டாடினார். இவருடைய நன்றி யூபிலி யை மூன்று குருக்கள் நிறைவேற்றி வைத்தனர். அருட்சகோதரி அமிர்தராணி நானாட்டானில் திரு, திருமதி திரேசுமமா குமாரசிங்கம் குடும்பத்தினரின் அன்பு மகளாவார். 1976ம் ஆண்டு மார்ச்சு 11-ம் நாள் தனது முதல் அர்ப்பணத்தை திருக்குடும்ப துறவற சபையில் கொடுத்தார். மன்னார் மறைவட்டத்தில் மிக

பின் தங்கிய இடங்களில் அயராது பாடுபட்டு உழைத்தார். நன்றிப்பலியைத் தொடர்ந்து ஆலய மண்டபத்தில் மதிய விருந்துபசாரமும் கலைநிகழ்ச்சிகளும் நடைபெற்றன, இதில் திருக்குடும்ப சபையைச் சேர்ந்த ஐந்து முத்த உறுப்பினர்கள் பங்கு, பற்றினர். தொடர்ச்சியான கலை நிகழ்வுடன் யூபிலித் திருவிழா இனிதே நிறைவுற்றது. மனதில் பல பசுமையான நினைவுகளுடனும், தாயகத்து கனவுகளை மறுபுறமாக சுமந்து கொண்டும், மங்கும் மாலையில் அனைவரும் வீடு திரும்பினர்.

தகவல், ஜோ. தயானி, லண்டன்

பங்குச் செய்திகள்



மடுவில் இளைஞர் தீயானம்

மடு மாதா கத்தோலிக்க இளைஞர் ஒன்றியத்துக்கான தீயானமரணது 30.11.2001. அன்று மடுத்திருப்பதியில் அன்னையின் சன்னிதானத்தில் திருச்செபமாலையுடன் ஆரம்பமாகியது. ஸ்ரான்லி பீலிப் அடிகளார் "அப்போஸ்தலிக்க அழைப்பு" என்னும் மையப் பொருளில் கருத்துரை வழங்கினார். அதனைத் தொடர்ந்து அழைப்புப் பற்றிச் சிந்திப்பதற்கான நேரம் கொடுக்கப்பட்டது மதிய உணவு இடைவேளையைத் தொடர்ந்து மாலை 3.00 மணிக்கு அருட்தந்தை P. இருதயதாஸ் அடிகளார் இயேசுக் கிறிஸ்து யார்? என்ற மையப் பொருளில் கருத்துரை வழங்கினார்.

செல்வி ருபனா மத்தியூஸ், செயலாளர், மடுமாதா கத்தோலிக்க இளைஞர் ஒன்றியம், மடுக் கோவில், மடு.

சூரியகட்டைக்காட்டில்

இறந்த விசுவாசிகளுக்கான நிகழ்வு

நானாட்டான் பங்கிலுள்ள சூரிய கட்டைக்காட்டு கிராமத்தில் செபஸ்தியார் ஆலயத்தில் 30.11.2001. அன்று பங்கிலே இறந்து போன பெரியோர்கள் பெற்றோர்கள், சகோதரர்கள், நண்பர்கள் வழிகாட்டிகள் இன்னும் யாரும் நினைவாத ஆன்மக்குளுக்காக இறைமக்கள் எல்லோரும் திரளாக சேர்ந்து அவர்களுடைய ஆன்மா சாந்தி அடைய வேண்டும் என்பதற்காக அருள் தந்தை செபஸ்தியான் குருஸ் தலையில் திருப்பலி ஒப்புக் கொடுக்கப்பட்டு அவர்களுக்காக விசேட விதமாக செபித்தனர். இன்னும் அன்றைய தினத்திலே எழுது ஊரின்னிலே இறந்தவர்களின் ஆன்மக்குத்திற்கு சேவையாற்றும் அந்திகாலச் சபையினால் எல்லா மக்களுக்கும் அன்னதானம் வழங்கப்பட்டது. இது ஒரு சடங்கு மாத்திரமல்ல. மாறாக இறைமக்களின் பொதுவான நிகழ்வாகும். இற்றைக்கு நூறு ஆண்டுகளுக்குள் இப்படிப்பட்ட நிகழ்வு எழுது பங்கில் நிகழவில்லை. ஆனால் அந்திகாலச் சபையின் உருவாக்கத்தின் கீழ் ஊர் மக்கள் எல்லோரும் சேர்ந்து ஆத்துமாக்களின் மாதத்தின் இறுதி நாளில் இது நினைவு கூறப்பட்டது. இது ஒரு சந்தோஷமான நிகழ்வாகும். இப்படிப்பட்ட நிகழ்வை எல்லாப் பங்குகளிலும் நினைவு கூறப்பட்டு வந்தால் எழுது மறைமாவட்டத்தில் இறந்த அனைத்து விசுவாசிகளுக்காக செபிக்கும் சந்தர்ப்பமும் அவர்களுடைய ஆன்மா சாந்தி அடையும் சந்தர்ப்பத்தையும் பெற வாய்ப்பு ஏற்படும். எனவே இந்த நல்ல நிகழ்வை அனைத்து பங்குகளிலும் தெரியப்படுத்துவதில் பெரும் மகிழ்ச்சி அடைகின்றோம்.

நீ. சுஜித்தா, சூரிய கட்டைக்காட்டு, நானாட்டான்

பங்குச் செய்திகளை அனுப்பும் பணியாளர் கவனத்திற்கு!
உங்கள் பங்குச் செய்திகளை சுருக்கமாகவும் கவையாகவும் எழுதி அனுப்பங்கள். செய்திகளில் ஒருவித புதுமையும் - தனித்தன்மையும் இருக்க வேண்டும். வருடாவருடம் நடக்கும் ஆலயத் திருவிழா மற்றும் வருடாந்த நிகழ்வுகளில் என்ன புதுமையும் தனித் தன்மையும் இருக்க முடியும்? எனவே உங்கள் பங்குகளில் இடம் பெறும் அபூர்வமான - புதுமையான - தனித்தன்மையான நிகழ்வுகளை சுருக்கமாக - கவையாக - மற்றவர்கள் விரும்பி வாசிக்கக்கூடிய விதமாக எழுதி அனுப்பங்கள். ஒவ்வொரு பங்குச் செய்தியும் பங்குத் தந்தையின் ஒப்புதலோடு அனுப்பப்பட வேண்டும். (பதிப்பாசிரியர்.)


வங்காலையில் உறுதிப்புகதல்
11.11.2001 ஞாயிறு அன்று வங்காலையில் மன்னார் ஆயர் பேரருட் திரு இராயப்பு யோசேப் ஆண்டகை அவர்களால் 68 இளைஞர்களுக்கு உறுதிப் புகதல் எனும் திருவருட்சாதனம் வழங்கப்பட்டது. ஆயரின் மறையுரையில், உண்மைக்கு குரல் கொடுக்க நீதிக்குப் போராட கிறிஸ்துவைப் பின்பற்றி நற்செய்திகளுக்குச் சாட்சி பகரவே பரிசுத்த ஆவி எமக்கு வழங்கப்பட்டிருக்கிறார். இக்கால கட்டத்தில் ஜனநாயகத்துக்காகவும் நாட்டின் சமாதானத்துக்காகவும் ஒவ்வொருவரிலும் பரிசுத்த ஆவி செயற்பட வேண்டும். நாமோ கிறிஸ்தவர்கள் என்று சொல்லி தூய ஆவிக்கு இடமளிக்காது வாழ்கிறோம். என்னில் வாழும் கிறிஸ்துவுக்கு அவர் தரும் தூய ஆவிக்குத் பூட்டுப் போடுவதும் கிறிஸ்தவனல்ல. தூய ஆவிக்குரிய செயல்களைச் செய்யும் படி ஆதிக்கிறிஸ்தவர்கள்போல் அன்பிய உறவை வளர்க்கும்படி அறிவுரை கூறப்பட்டது. இவ்விழாவின்போது பெற்றோர் ஞானப்பெற்றோர் சிறந்த முறையில் வழிபாடுகளில் ஆயத்த தினங்களில் கலந்து கொண்டமை பாராட்டுதற்குரியது. வி.அ.லெம்பேட், வங்காலை

சிலாவத்துறையில் திருவிழாவும் முதன் நன்மையும்

முத்தரிப்புத்துறை பங்கைச் சேர்ந்த சிலாவத்துறை கிராமத்தில் மார்ச்சு 3ம் திகதி புனித சவேரியார் ஆலயத்தில் சவேரியாரின் திருவிழா பங்குத்தந்தை யூட்குருஸ் தலைமையில் நடைபெற்றது. இந்த விழாவை சிறப்பிக்க இராயப்பு அடிகளார் வருகை தந்தார். 58 பிள்ளைகளுக்கு முதன் நன்மை அருட்சாதனமும் வழங்கப்பட்டது. திருப்பலி முடிவில் சவேரியாரின் திருச்சூப ஆசியும் இடம் பெற்றது. விழாவை தந்தையர்களும் இறைமக்கள் பங்கு மக்கள் ஆகியோர் மகிழ்வுடன் சிறப்பித்து பங்கு கொண்டார்கள். பவள ராணி குருஸ்.

தேவன்பிட்டியில் சேனை விழா

அமல உற்பவ மாதா திருவிழாவை முன்னிட்டு 8.12.2001 அன்று தேவன்பிட்டியில் மரியாயின் சேனை ஆண்டு விழா நடைபெற்றது. ஆயத்த வழிபாடாக நற்கருணை எழுந்தேற்றம் முதல் நாள் மலை 6.30 மணியளவில் நடைபெற்று இரவு 10.30 மணியளவில் நற்கருணை ஆசிரிவாதம் எழுது பங்குத்தந்தை அவர்களால்



வழங்கப்பட்டது. அதன்பின் 8.12.2001 அன்று காலை 9.00 மணியளவில் எழுது பங்குத் தந்தை அருட்திரு அ. சகாயநாதன் தலைமையில் சிறப்புத் திருப்பலி ஒப்புக்கொடுக்கப்பட்டது. பின்பு மதிய உணவு இடம் பெற்றது. அந்தோனியாபுரம் பிரெசீடிய உறுப்பினர்களும் தேவன்பிட்டி பிரெசீடிய உறுப்பினர்களும் சேர்ந்து சுமார் 90க்கு மேற்பட்ட உறுப்பினர்கள் கலந்து கொண்டனர். எழுது ஆண்டு விழாவை சிறப்பிக்கும் முகமாக கலை நிகழ்ச்சிகளுடன் ஆண்டு விழா சிறப்பு முடிவடைந்தது. நல்ல ஆலோசனை மாதா. கியூறியா செயலர்.

கோமரசன் குளத்தில் மறைக்கல்வி நிகழ்வுகள்

கோமரசன் குளம் பங்கில் (கல்நாட்டின குளம்) 21.10.01 தொடக்கம் 28.10.01 வரை மறைக்கல்வி வாரம் சிறப்பாக அனுஸரிக்கப்பட்டது. பங்குத் தந்தை அருள்நாதன் அடிகளார் கொடி ஏற்ற மங்கள விளக்கேற்றத்துடன் மறையாசிரியர்கள் திருப்பலியை சிறப்பித்து ஆரம்பித்து வைத்தனர். மறைக்கல்வி வார நிகழ்வுகளாக சிறுவர், சிறுமியர், இளைஞர், யுவதிகள், பெற்றோர் போன்றவர்களுக்கு விவிலியப் போட்டிகள் நடாத்தப்பட்டன. இந்த நிகழ்வுகளை அன்பின் சகோதரிகள், மெலனி, ரோகினி, சகுந்தலா மற்றும் மறையாசிரியர்கள் ஆயத்தப்படுத்தி சிறப்பித்தனர். அத்துடன் பொதுநலையினர் மையமாகட்டும் என்ற தலைப்பின்கீழ் பெற்றோருக்கான நிகழ்வுகள் இடம் பெற்றன. அத்துடன் கோயசன் குளம் பங்கின்கீழ் இயங்கும் சிதம்பர புரம் இருதய ஆண்டவர் ஆலயத்திலும் மறைக்கல்வி வார நிகழ்ச்சிகள் சிறப்பாக இடம்பெற்றன. அ. இருதயநாயகி (சித்திரா) க.நா.குளம்

தேவன்பிட்டியில் மாதாவின் தரிசீப்பு


நாட்டின் அமைதியையும், சமாதானத்தையும், மையமாக வைத்து அடிமாதம் 8ம் திகதியிலிருந்து அன்னையினுடைய திருச்சூபம் பவனியாக எடுக்கப்பட்டு எழுது பங்கிலுள்ள தேவன்பிட்டி பாலியாறு வெள்ளாங்குளம், ஈசன் குடியிருப்பு, புதுக்காடு போன்ற இடங்களில் உள்ள அனைத்து இல்லங்களுக்கும் பங்குத் தந்தையின் வழிகாட்டலில் மரியாயின் சேனையாளர்களே பொறுப்பெடுத்து நடத்தினர். எல்லா வீடுகளிலும் மரியன்னையின் திருச்சூபம் ஒரு நாள் முழுவதும் வைத்திருந்து அந்த வீடுகளில் ஓயாத செய்களும், இறைவழிபாடுகளும் இறைவார்த்தையை வாசித்துப் பகிர்ந்து ஆர்ப்பரிப்புக்களும் நடைபெற்றன. ஒவ்வொரு பத்து அன்பியக் குடும்பங்களையும் இணைத்து அன்பியத் திருப்பலிகள் சில இடங்களில் நிறைவேற்றப்பட்டது. இன்னும் விசேட விதமாக மாதாவின் அற்புதங்களை கண்டறிந்த பிற சமய சகோதரர்களின் விருப்பத்திற்கு இணங்க அவர்களுடைய வீடுகளிலும் திருச்சூபம் வைக்கப்பட்டது. மேலும் மரியன்னையின் பரிந்துரையால் தமக்கு ஏற்பட்ட மகிழ்ச்சி சந்தோஷம் நோய் நங்கியமை கஷ்ட துன்பங்கள் அகன்றமை பிரிந்த குடும்பங்கள் அயற்குடும்பங்கள் ஒன்று சேர்ந்ததைப் பற்றி மக்கள் சாட்சியம் பகர்ந்தார்கள். செ. பரலோக நாயகி.

இளைஞர் பொழிவு

சீந்தனைக் கதை

அளவற்ற அன்பு

எழில் பொங்கும் அழகிய ரோஜா மலர் தோட்டம் ஒன்றிருந்தது. அங்கு பலவித பல வர்ண ரோஜா மலர்கள் பூத்துக் குலுங்கியது. அதன் அழகை இரசிப்பதற்காக தன்ம ஓர் சிட்டுக் குருவி செல்வது வழக்கமாகியிருந்தது. ஆந்த மலர்களைப்போல் தானும் ஆகவேண்டுமென்ற எண்ணம் அதன் நீண்ட நாள் ஆசையாகவுமிருந்தது. ஒரு நாள் தனது யோசனையை வெளிப்படுத்துவதற்காக ஒரு ரோஜா மலரிற்கு அருகில் சென்று அமர்ந்து "ரோஜா மலரே, உன்னை நான் நீண்டகாலமாக அன்பு செய்கின்றேன் உன் எழிலை - தோற்றத்தை ரசிக்கின்றேன். உன்னை அடைய, உன்னைப்போல் மாற நான் என்ன செய்ய வேண்டும்? என்று கேட்டது. அதற்கு ரோஜா சிரித்து விட்டு, சிட்டுக் குருவி ஏமாற்று வித்தை காட்டுவதற்காக வந்துள்ளது என்று நினைத்து "ஆ அப்படியானால் வெள்ளை நிறமான எனது மேனியை உனது குருதியால் செந்நிறமாக்க



முடியுமா?" என்று கேட்டது. அதற்கு சம்மதம் தெரிவித்த சிட்டுக்குருவியோ தனது இலட்சியம் ஆசை யாவும் நிறைவேற்றப்போகின்றது என்று எண்ணி அந்த முள்ளின்மீதே தனது உடலை பலவாறாக குற்றி ரோஜாவை சிவப்பு நிறமாக்கியது. ரோஜாவும் செந்நிறமாகி முற்றுப் பெறும் வேளையில் சிட்டுக் குருவியும் அந்த மலரின் மீதே விழுந்து துடி துடித்து இறந்தது. பின்னர் சிட்டுக் குருவியின் "அளவற்ற அன்பை" எண்ணி ரோஜாவும் மனம் நொந்து உள்வம் வெறுப்பி கண்ணீர் விட்டது.

சீ.எஸ்.எஸ்.குருஸ் (ஸ்ரீமதி), கோயில் வீதி, உயிலங்குளம்.

நீ கட்டாயம் செய்ய வேண்டியது

நீ ஒருவரை அன்பு செய்வதென்றால் ; அன்பைச் செயலில் காட்டு. நீ ஒருவரை மன்னிப்பதாக உணர்ந்தால் இரக்கத்தைக் காட்டு. உனக்கு ஒரு உதவி வேண்டுமானால் உன் தாழ்ச்சியைக் காட்டு. நீ அனைத்திலும் நன்றியுள்ளவனாக இருக்க வேண்டுமாயின் உன் நன்றியைக் காட்டு. உனக்கு உயர்வு வேண்டுமாயின் முன்னேற்றத்தைக் காட்டு.

அருட்சகோ. ரெஜினா அந்தோனிப்பிள்ளை தி.கு.க.மடம், தலைமன்னார்

கவிதைக் களம்



ஓடிவா தேவனே.....

எங்களைப் புதைத்துவிட்டு எங்கே நீ சென்று விட்டாய்? பைபிளின் பத்துக் கட்டளைகளை பத்தியுடன் பயின்ற பாலகன் நானும் பாவியாய் இங்கே. மாட்டுத் தொட்டிலில் மார்ப்பு பால் குடித்து மாண்டிட காக்க உதித்த மாதவம் செய்தோனே நீ...எங்கே சென்று விட்டாய்...?

அப்பமும் மீனும் அள்ளிக் கொடுத்து கிள்ளிய வயிறறை நிறைத்தவனே ரீரக்கம் காட்டியோனே நீ எங்கே சென்று விட்டாய்...? உலகம் முழுதும் - இன்று உனது ஒளி பரவும்போது ஏழை மக்கள் ஏங்கித் தவிக்க இன்னுமொரு யேசு இனியும் பிறப்பாரோ?

ஓ... தேவனே... .. அண்டமெல்லாம் குண்டுகளாய் போர்ச் சிலுவையில் அறையப்பட்ட மனிதர்கள் நாங்கள்! இன்னும் உயிர்த்தொழுவதவர்கள்!

என் தேவனே... எத்தனையோ முள் முடிகள் எங்கள் தலைகளில் எத்தனையோ கல்வாரி மலைகள் எங்கள் ஊர்களில். எத்தனையோ கல்லறைக் கட்டடங்கள் எங்கள் மணல்களில்.

அத்தனையும் பூக்களாய் பூக்க வேண்டும் புது வாழ்வு எமக்கிங்கே மலரவேண்டும் ஓடிவா தேவனே... ஓடிவா தேவனே...

திரு. எம் இக்னேசியஸ் குருஸ் (ஆசிரியர்) இல.97. பெரியபண்டிவிரிச்சான் மடுக்கோவில், மடு.

பொறாமை!

பொறாமை ஒரு வகை நோய்! உன் அறிவும் அனுபவமும் தான் அதற்குரிய மாத்திரைகள்! நீ உன்னை அடைய வேண்டுமா? முதலில் அழுக்குகளை துடைத்துவிடு உனக்குள் குடியிருக்கும் மிருகத்தை கொன்று விடு தீ உணர்ச்சியை சாம்பலாக்கு.

பொறாமைக்குள் வசிக்கம்

ஆற்றலை வெளிச்சத்தில் வைக்கும்போது கீருள் தூவ நினைப்பதா? மாமரத்தை பார்த்து தென்னை பொறாமைப்படுவதில்லை. முயலைக் கண்டு மான் பொறாமை அடைவதில்லை. அறிவு வெப்பத்தை அதில் வை புடிப்படியாக அதில் உருகி உருகி வளியட்டும்.

உன்னிடம் அழக்காறு இல்லையா? நீயும் ஒரு துறவிதான்.

குயிலிடம் காகம் பொறாமை கொள்வதில்லை. மயிலிடம் வான் கோழி பொறாமை கொள்வதில்லை. புனிதத்திற்கு விசா வேண்டுமா? பொறாமை எச்சிலைத் துப்பிவிடு.


பொறாமை உள்ளவனின் முயற்சிகளை தோல்வி திருடிக்கொள்கிறது. போட்டி உள்ளவனின் அழைப்பினை கண்டு தோல்வி மடிந்து போகிறது. அனுபவ நிழலில் நீ நிற்கும்போது பொறாமை ஓரமாக ஒதுங்குகிறது.

உன்னை நேய சத்திர சிக்கச்ச செய். உனக்குள் ஒழிந்திருக்கும் உருவமில்லாத அந்த பொறாமையை அகற்று.

புத்திக்கு சக்தி வளங்கும்போது பொறாமை போசாக்கு இல்லாமல் செத்துப் போகின்றது. கல்வி செல்வத்தை சேகரிக்கும்போது பொறாமை வறுமை அடைகிறது.

உன் பொறாமையைச் சிறையிலிரு அது தலைகாட்டாமல் கதவடை உன் உடம்பு உறைக்குள் இருந்து பொறாமை வாளை வெளியே எடுத்து எறி. அது முகம் நீட்டாமல் உன்னைப் பாதுகாவல் செய்!

இ. கெமல்தா தர்சினி, தரம் 12 கலை மன்/கருங்கண்டல; R.C.T.M.V பங்கு:- ஆட்காட்டிவேளி.



மகளே ஏன் இப்படி இருக்கிறாய்?

உலகம் கெட்டது என்று நினைத்தாயா? எப்பொழுதும் வெற்றி கொள்ள முடியாது என்று நினைத்தாயா? இல்லை. உலகம் கெட்டது என்பது உண்மை. இருப்பினும் வெற்றி பெற முடியும். ஆனால் கஷ்டம். இன்னும் அப்படி இருக்க வேண்டாம். அக்கரங்களை கீழே வை. நாம்.யோக வேண்டிய பயணம் இன்னும் இருக்கிறது. குறுகிய தூரம் அல்ல. நீண்ட தூரம். இலகுவான பயணம் அல்ல. கஷ்டங்கள் நிறைந்த பயணம். மனதைத் தைரியப்படுத்திக் கொள். புதிய வானம் புதிய பூமி எமதே.



வாசகர் எண்ணங்கள்

சுவையான அம்சங்கள்

உலக நாடெங்கும் மணம் பரப்பும் மன்னாவே நீ ஒவ்வொரு மாதமும் வெளிவரும்போது பல்வேறு சுவையான அம்சங்களை தாங்கி வருகின்றாய். மிகவும் பயனுள்ள விதத்தில் திகழ்கின்றாய். உன் வளர்ச்சி இன்னும் சிறப்பாக அமைய வாழ்த்துகின்றேன்.. உனது பணி இன்னும் மேலும் மணம் பரப்ப வாழ்த்தி விடைபெறுகின்றேன்.

அரிப்பு மேற்கு, அரிப்பத் துறை, முருங்கன்.

ஆக்கபூர்வமான பணி

அன்புள்ள அருட் தந்தைக்கு, அன்பு நிறை வணக்கம். நீங்கள் அனுப்பிய மடலும் 'மன்னா' பத்திரிகையும் கிடைத்தது. மிகவும் நன்றி. உங்கள் சிறந்த ஆக்கபூர்வமான பணியையும் பத்திரிகை நன்முறையில் வளர்வதையும் கண்டு உள்மம் புரிப்படைகின்றேன். உங்களுக்கு என் இதயபூர்வமான பாராட்டுக்கள். நேரில் கண்டு பாராட்ட எவ்வளவு ஆவலாய் இருந்தாலும் சந்திக்க முடியாத தூரம். இருப்பினும் இவைகளை எல்லாம் கடந்து எனது இனிய அன்பு நிறை பாராட்டுக்களை அனுப்பி வைக்கின்றேன். "லங்கா முடித்த" கப்பல் நிறைய வருகின்றது. பெற்றுக் கொள்ளவும்.

அருட் சகோதரி பப்ரிஸ்தர் செபமலைக் கன்னியர்களின் முன்னாள் மேனிலை முதல்வர். அச்சவேலி, யாழ்ப்பாணம்

வளர்ச்சி கண்டு மகிழ்ச்சி

அன்பின் அருட் தந்தைக்கு. மன்னாவின் வெளியீடுகளைப் படித்து வருகின்றேன். அதன் துரித வளர்ச்சி கண்டு மகிழ்ச்சி அடைகின்றேன். கிறிஸ்தவ இலக்கியத் துறைக்கு மன்னா மேலும் ஒரு மைல்கல்லாக அமைகிறது. பங்குப் பொறுப்புக்களோடு மன்னாவின் ஆசிரியர் பொறுப்பினையும் ஏற்று சிறப்பம்சங்களைத் தாங்கி வர அயராது உழைக்கும் உங்களைப் பாராட்டுவதோடு வாழ்த்துக்களையும் கூறுகின்றேன். உங்கள் ணி சிறப்பாக அமைய வேண்டுமென இறையாசீர் வேண்டுகிறேன்.

அருட்பணியாளர் பி. யோசப். பதிப்பாசிரியர் "வேட்டாப்பு" திருமலை மட்டுநகர் மறைமாவட்ட பத்திரிகை, மட்டக்களப்பு.

அசத்தி விட்டீர்கள்

நத்தார் புது வருட சிறப்பிதழ் மன்னா அசத்தி விட்டீர்கள். மன்னாவின் முன்னும் பின்னும் விவிலிய வசனங்கள் அருமை. கவிதைப் பூக்களில் முன்று கவிதைகள் ஒரே மாதிரியாக வெவ்வேறு வசனங்களுடன் அமைக்கப்பட்டிருந்தன. பாராட்டுக்கள்.

அந்த முன்று கவிதைகள் இயேசு குழந்தாய் அன்னைமரியே சூசைமுள்வா தலையாவகங்களில் அமைந்திருந்தது.

மன்னா: ஆயுதின் நத்தார் புது வருட வாழ்த்துக்கள், கிறிஸ்தவ தாத்தா, கிறிஸ்தவ மரம், கிறிஸ்தவ குடிப் பிரமாதம் பிரமாதம்! பாராட்ட எனக்கு வேறு வார்த்தைகள் கிடைக்கவில்லை. மன்னாவுக்கு என்றும் நன்றி.

மன்னா அபிமானி க.பிலேந்திரன் கா.மேலநகர், S.P.பொற்கேள்

கவர்ந்த கவிதை

கடந்த மார்கழி மாதம் வெளியாகிய மன்னாவில் இடம் பெற்ற கவிதைப் பூக்களின் "ஆமாம் உங்களைத்தான்" என்னும் தலைப்பில் இடம்பெற்ற கவிதைகள் முன்றும் இயேசுவின்மீது. மரியாளினதும், சூசையினதும் வாழ்வை இன்றைய உலக நிலையில் எடுத்துக் கூறுவதோடு மட்டுமன்றி மானிட உள்ளங்களை மறைவாக படம் பிடித்துக் காட்டியது கவிதையை எழுதிய க. அடைக்கலம் அவர்களுக்கு எனது வாழ்த்துக்களையும் பாராட்டுக்களையும் தெரிவித்துக் கொள்கின்றேன்.

சி.ஜெ.சுகந்தி, மன்னார்.

தொடர்க உன் வரவு

"என் இனிய மன்னாவே நீ என்றும் வாழ்க" மன்னாரைப் பிறப்பிடமாகக் கொண்டு மாதம் ஒரு முறை என் கரம் தவழும் என் இனிய மன்னாவே! உனது அயராது சேவையை நினைத்து மகிழ்ச்சியடைந்து உனக்கு நான் வாழ்த்துக் கூறுகின்றேன். எமது நாட்டில் நடக்கும் பல விதமான செய்திகளையும், உன் மேல் சுமந்து எல்லா இடங்களுக்கும் அதை எடுத்துச் சென்று மக்களுக்கு அறிவிக்கும் உனது மாண்புமிகு இச் சேவையை நான் எவ்வாறு எடுத்துச் சொல்வேன்? உனது சேவையால் பலர் பல விதமான நன்மையை பெறுகின்றனர். தொடர்ந்தும் உன் சேவை கடைப்பிட்டு விடாது வளர்ந்து உலகெங்கும் பரவல் உன் இனிய இதமான வரவினால் எம் மக்கள் புத்தொளி பெற்று புதுப்பொலிவோடு புதுக் கிறிஸ்தவர்களாக வாழவும் ஆசிக்கின்றேன் செபிக்கின்றேன். வளர்க உன் சேவை. உனது இந்த அயராது சேவையினால் எம் நாட்டில் காணப்படும் இன வேறுபாடுகள் முற்றாக ஒழிந்து ஒரே மக்களாக எம் நாட்டு மக்கள் வாழ அவர்கள் தூண்டப்பெறுவார்களாக வாழ்க உன் சேவை! வளர்க உன் பணி, தொடர்க உன் வரவு!

எஸ்.எஸ்.லூடர்ஸ் (சித்திரா) தரம் - 13 (கலைப்பிரிவு) திருக்குடும்ப கன்னியர் மடம் பெரியபண்டிவிரிச்சான், மடுக்கோவில்.

பெரியப்பா பதில்கள்

கே. நமக்கு வாழ்வு தருகின்ற மன்னாவை வாங்க மறுக்கும் கிறிஸ்தவர்களுக்கு என்ன சொல்வது? (இவர்கள் தினமுரசு, இடி, ஜனனி, இன்னும் குமுதம் ஆனந்த விகடன் ... போன்றவற்றை விரும்பிப் படிக்கிறார்கள்!)

எம். விமல நாதன், மன்னார்.

ப. விளக்குச் சுடரில் போய் விழும் விட்டில்களை யாராவது சொல்லித் திருத்த முடியும் என நினைக்கிறீர்களா?

கே. எப்படிப் பிரசங்கத்தை முடிப்பது என்று தெரியாமல் சம்பந்தமில்லாத கருத்துக்களைப் பேசிக் கொண்டே போகும் குருக்களை எப்படித் தடுப்பது?

புதுமைப் பித்தன், புளியங்குளம்



ப. ஐ..ய..ய..யோ... கோயிலுக்குள்ளெல்லாம் அம்பு விடக்கூடாது! ஊ...ஊ...ஊ...!!

கே. உலகின் மிகப் பெரிய சிந்தனையாளர்கள் கிறிஸ்தவ மதத்தை மிக வன்மையாகக் கண்டித்திருப்பது ஏன்?

நரேந்திரன், வவுனியா

ப. கிறிஸ்தவ மதத்தையா, கிறிஸ்தவர்களையா? இரண்டாவதுதான் சரியாக இருக்குமென்று நினைக்கிறேன் கிறிஸ்தவர்களுக்குப் பின் உலக சரித்திரத்தின் மத்திய பகுதியில் கிறிஸ்தவத்தின் குட்டித் தலைமைப் பீடங்கள் ஐரோப்பிய அரசியலில் அத்துமீறி நுழைந்து சித்து விளையாட்டுக்களின் சிகரத்துக்குப் போய்விட்டார்கள். ஆகவே அன்றைய மக்களின் வெறுப்பை சிந்தனையாளர்கள் சீறிப் பிரதிப்பலித்தனர். அதுதான் உண்மை.

கே. அன்பான பெரியப்பா நீதியா, சமாதானமா, முதன்மையானது? (நீதியுடன் கூடிய சமாதானம் என சொதப்ப வேண்டாம்)

பேசாலை கிறிஸ்டி, பேசாலை

ப: நீதியில்லாமல் சமாதானம் இல்லை சமாதானம் இல்லாமல் நீதியில்லை. ஆகவே இரண்டுமே முதன்மையானது.

கே. நவீன தொழிநுட்ப உலகின் சினிமா நன்மையா? தீமையா? அதற்கான காரணத்தையும் தருக?

ய.டொறின் பெரேரா, பேசாலை

ப : நன்மையும் தீமையும் அவரவரைப் பொறுத்தது. இன்னும் சற்று விளக்கமாக சொல்லப் போனால் பன்னாடையாக இல்லாமல் அன்னப் பறவையாக இருப்போம்.

கே : சமுதாயப் பணி புரிய என்ன வேண்டும்?

எ. ஜெரால்ட் அல்மேடா, சின்னப்பண்டிவிசிசான்

ப : சமுதாயப் பணிபுரிய நல்ல மனம் வேண்டும் அது இருக்கின்றவர்கள் இப்படியெல்லாம் கேள்வி கேட்டுக்கொண்டு இருக்க மாட்டார்கள் ஜெரால்ட்.

கே : பெரியப்பா அவர்களே! கட்சிமாறும் தலைவர்களையும் சமயம் மாறும் மனிதர்களையும் ஒப்பிடுக.

அ. கென்றி ஜெயம், மடு

ப : கட்சிமாறும் தலைவர்கள் காரியக்காரர். சமயம் மாறும் மனிதர்கள் சந்தர்ப்பவாதிகள். இருவருமே தாவுகின்றவர்கள்.

கே. பெரியப்பா வணக்கம்! மணம் விட்டு மணம் தாவுவது வண்டுக்களை நம்பினாலும் மணம் விட்டு மணம் தாவுவது பெண்களை நம்பாதீர்கள் என்று சில ஆண்கள் சொல்கின்றார்கள். ஏன் பெரியப்பா இது ஆண்களுக்குப் பொருந்தாது? இது பற்றி உங்கள் கருத்து என்ன?

பா. நியூறிலா(அருணா) யூனியன் குளம் புனித அந்தோனியார் ஆலயம்.

ப : மணம் ஒரு குரங்கு. அது தாவத்தான் செய்யும். இது பெண்களுக்கும் பொருந்தும் ஆண்களுக்கும் பொருந்தும். சுய கட்டுப்பாடு என்னும் கடிவாளம் இருந்தால் தாவுகின்ற மனத்தை தடுத்தாட்கொள்ள முடியும்.

கே : பெரியப்பா! உண்மையான நட்பையும் உண்மையான நண்பரையும் எவ்வாறு அடையாளம் காண்பது? உங்கள் பதிலை விபரமாக கூறுவீர்களா?

ஜே. யூட்ராணி வாஸ், வங்காலை



ப : உண்மை என்ற உரைகல்லை அடிப்படையாக வைத்தே உண்மையான நட்பையும் உண்மையான நண்பரையும் அடையாளம் காண முடியும்.

நீத்தார் நினைவுகள் நீத்தார் நினைவுகள் நீத்தார் நினைவுகள்

1ம் ஆண்டு நினைவு 1ம் ஆண்டு நினைவு 1ம் ஆண்டு நினைவு 1ம் ஆண்டு நினைவு



இ. சில்வஸர்
எழுத்தூர், மன்னார்
மண்ணில் 12.12.1938
விண்ணில் 09.02.2001

எங்கள் நெஞ்சில் நீங்காத நினைவாய் வீற்றிருக்கும் அன்புக்குரியவரே! எங்கள் கண்களை நீரில் நனைத்து விட்டு நீங்கள் கல்லறைக்குள் மறைந்ததென்ன? உங்கள் மறைவு நீங்காத வடுவாய் மங்காத ஒளியாய் ஓயாத அலையாய் எம் நெஞ்சை வாட்டுதையா உங்கள் நினைவால் தினம் தினம் வாடும் அன்பு மனைவி பிள்ளைகளை புலம்பி தவிக்க விட்டுச் செல்ல வேண்டியதன் அவசியமென்ன?

பாசமுடன். மனைவி, மகள், மகன், உற்றார், உறவினர், நண்பர்கள்.



அ. செல்வ சீலி
தாழ்வுபாடு, மன்னார்
மண்ணில் 17.11.1997
விண்ணில் 25.01.2001

எம் இதயத்தை கனிய வைத்த செல்வமே உன் மழலைக் குரலும் அழகு முகமும் நீங்கா நினைவுகள்! உன் மழலை மொழி கேளாது நெஞ்சம் துடிக்கின்றது. உன் பிரிவு எம் இதயத்தைப் பாரமாக்கி சென்றதம்மா! வெள்ளை மனம் கொண்ட செல்லமாய் வளர்ந்த சீலியே சொல்லாமல் சென்றதெனம்மா?

பிரிவால் துயருறும் பாசமிகு அப்பா, அம்மா, தம்பி, அப்பம்மா, ஐயா, அம்மம்மா, மாமாமார், மாமிமார், சித்திமார் இரங்கற் திருப்பலி 25-01-2002 காலை 6.15 மணிக்கு தாழ்வுபாடு புனித சூசையப்பர் ஆலயம்.



சவிரியான்
ஆவணம், நானாட்டி, மன்னார்

அன்புடன் எம்மைப் பெற்று பண்புடன் வளர்த்து நின்றீர் இன்பமாய் நாம் வாழ இனிய வழி பலபடைத்தீர். அன்பின் பிறப்பிடமாய் பண்பின் வளர் பிறையாய் இன்பத்தின் ஏந்தலாய் எம் இதயத்தில் வாழ்ந்தீர்! ஆண்டொன்று சென்றாலும் உம் அன்பை மறவோமே! உம் வழியின் துணையோடு இறைவழியில் நாம் வாழ இனிதுடன் எங்களுக்காய் இறைவனிடம் மன்றாடும் உம் ஆன்மா சாந்திபெற இறைவனிடம் மன்றாடும்.

பிரிவால் துயருறும் மனைவி, பிள்ளைகள், மருமகன், பேரப்பிள்ளைகள், பூட்டப்பிள்ளைகள்.



லோ செபமாலை
இராஜரெட்ணம்
எழுத்தூர், மன்னார்
மண்ணில் 01.08.1921
விண்ணில் 15.01.2001

பசி மறந்து தூக்கம் குறைந்து பாய்பட நேர்ந்தபோதும் - நீ ஏக்கத்துடன் காணத்துடித்த பாச முகங்கள்தான் எத்தனை எத்தனை ஐயா! நீர் எம்மைவிட்டுப் பிரிந்து ஓராண்டென்ன ஓராயிரம் ஆண்டுகள் கடந்தாலும் - உம் பாச முகம் எம் நினைவை விட்டு என்றும் நீங்காதையா! இறைவன் பாதத்தில் என்றும் நீ அமைதிபெற வேண்டுகின்றோம் வேண்டுகின்றோம்

பிரிவால் துயருறும் மனைவி, பிள்ளைகள், மருமகன், மருமகன்கள் பேரப்பிள்ளைகள்.

31ம் நாள் நினைவு

9ஆம் ஆண்டு நினைவு

1ஆம் ஆண்டு நினைவு

3ஆம் ஆண்டு நினைவு



ச. ஜெனாதி (ஜான்சி)
ஓலைத்தொடுவாய், பேசாலை

மண்ணில் 28.05.1993
விண்ணில் 29.11.2001

மாதம் ஒன்று ஆகவில்லையே? எம் மனங்கள் இன்னும் ஆறுவில்லையே? எம்மை விட்டு ஆண்டவன் பாதம் தேடி நீ சிட்டாய் பறந்து விட்டாயோ? எமக்கு ஆறுவழி தெரியவில்லையம்மா ஜான் நாம் வளர்க்கும் கிளி கூட உன் பெயர் தினம் சொல்லி அழைக்கின்றதே. மீண்டும் நீ வருவாயோ ஜான்சி? மண்ணுக்குள் மடிந்து நீ மண்ணாகி விடவில்லையம்மா! விண்ணில் தினம் உதயமாகும் ஒரு விடிகாலைப் பொழுதானாய். கண்ணீர் பூக்களை காணிக்கை ஆக்குகின்றோம்! பாசமுடன் தவிக்கும் அம்மா, அப்பா, அக்கா ஊற்றார் உறவினர்கள்.



பொனிபல் குருஸ்
தலைமன்னார் கிராமம் தலைமன்னார்

மண்ணில் 26.01.1935
விண்ணில் 27.01.1994

பண்பு மிக்க தந்தையாய் அன்பின் தகப்பனாய் பாசத்திற்கு இலக்கணமாய் பாரிஸில் வாழ்ந்தீர் அப்பா இரு ஆணும் ஒரு பெண்ணும் பெற்றெடுத்து வளர்த்தீர் ஐயா ஒரு மகனை தனிமரமாய் தவிக்க விட்டு சென்றீர் ஐயா தொழிலுக்கு போகும் முன் கல்லறைக்கு நான் வந்து மெழுகுபத்தி தீபம் ஏற்றி சிரித்த முகம் காணவே கையேந்தி நிற்பேன் ஐயா உந்தன் நினைவாலே சிந்தை துடிக்குதையா விண்ணில்கிவிருந்து எமக்காய் வேண்டுகிறாயா? அன்புடன் நினைவு கூறும் மகன் எலாரிஸ் குருஸ் (டெனி) இரங்கற் திருப்பலி : 26.1.2002 தலைமன்னார் புனித டொமீன்ஸ் ஆலயம்



அ. அற்புத தாசன்

மண்ணில் 18.05.1947
விண்ணில் 30.01.2001

அற்புதம் என்னும் நாமம் ஆனந்தமாகக் கொண்டு பண்பின் சிகரமாய் அன்பாக வாழ்ந்து வந்தாய். மகிழ்வோடு நாம் எல்லாம் இகமத்தில் வாழும் காலம் கண்ணீரில் எம்மை ஆழ்த்தி விண்ணகம் சென்றிட்டாயோ? மனைவி பிள்ளைகள் தவிக்க முச்சை இயேசுவிடம் சேர்த்தாய் தலைமறைவா தலைமகனே? நீயில்லா இல்லம் இருளே! நீயே எம்வாழ்வின் ஒளியே! பலநாள் பிரிவை நினைவோடும் பாங்குடன் எமக்காய் வேண்டுவாயே இறைவா! இவரின் குற்றங்களை மன்னித்து, அமைதியும் அன்பும் நிறைந்த நித்திய பேரின்பத்தை இவருக்கு அளித்தருளுமாறு வேண்டுகின்றோம்.

பிரிவால் துயருறும் மனைவி, பிள்ளைகள்.



சீ. ஸ்ரான்லி குருஸ்
(இம்மானுவேல்)
தாழ்வுபாடு மன்னார்

மண்ணில் 28.01.1968
விண்ணில் 07.02.1999

அன்பின் வடிவே - எம் இன்பத்தின் காரணமே உன்னை நினைந்துமே எம் உள்ளம் வாடுதே! எமைப் பிரிந்து மூவாண்டு காலம் கடந்திடினும் உணைப் பிரிய ஏனோ எம் உள்ளம் இசையவில்லை. கணப் பொழுதும் எமைக்காணாதிருந்த உணை நினைந்து சணப்பொழுதும் எம் நெஞ்சம் சாந்தியடையாதே! உன் ஆன்மா சாந்தி பெற ஓயாது வேண்டுகின்றோம் எம்மை நினைந் தெங்கள் துயர் நீங்க வேண்டிடுவாய் உன்னை நாம் மேலுலகில் காணும்வரை எமது உள்ளம் அமைதிபெற வேண்டிடுவாய்

பிரிவால் துயருறும் பேற்றேர் உற்றார் உறவினர்கள்

இதோ ஓர் அரிய சந்தர்ப்பம்

தவறவிடாதீர்கள்பின்னர் கவலைப்படாதீர்கள். நீங்கள் படித்து விட்டீர்களா? அல்லது அனுபவம் உடையவர்களா? தரமான ஒரு தொழில் தேவையா? வீட்டிலா/கடையிலா/தொட்டத்திலா/தொழிற்சாலையிலா ஆண்களா? பெண்களா? அனைவரும் முழு விபரங்களுடன் தொடர்பு கொள்ளுங்கள். எமது முகவரி முகாமையாளர், P.M.P 416 - கொழும்பு நோட் பிலிமதலாவை தொலைபேசி - 08-575219

நீத்தார் நினைவுகள்

நீத்தார் நினைவுகள் பகுதியில் உங்கள் அன்புக்குரியவர்களின் நினைவுகளும் இடம்பெற வேண்டும் என விரும்புகிறீர்களா? அப்படியானால் நீங்கள் செய்யவேண்டியதெல்லாம் இதுதான். எந்த மாதத்தில் இந்நினைவுகள் இடம்பெற வேண்டும் என விரும்புகிறீர்களோ அந்த மாதத்திற்கு முன்னைய மாதத்தில் எமக்கு கிடைக்கக்கூடியவாறு நினைவுக் குறிப்பு புகைப்படப் பிரதி எப்பவற்றுடன் கட்டணமாக ரூபா 500 ஆகியவற்றை அனுப்பி வையுங்கள். திருமறைப்பணி நிலையத்தில் பணி புரியும் அருட்சகோதரி லோறன்சியா அவர்களிடம் அலுவலக நேரத்தில் நேரடியாகவும் கையளிக்கலாம். புகைப்படப்படப் பிரதிகளை உங்களுக்கு திருப்பி அனுப்பி வைப்போம்.

மன்னா தனிப்பிரதிகளுக்கான ஆண்டுச்சந்தா உள்நாடு ரூபா 200 வெளிநாடு ரூபா 750

தொடர்புகளுக்கு

அலுவலக முகவரி	வதிவிட முகவரி
பதிப்பாசிரியர் மன்னா திருமறைப்பணி நிலையம் செபஸ்தியார் வீதி மன்னார்	பதிப்பாசிரியர் மன்னா பங்குப்பணிமனை புனித லோறன்சியார் ஆலயம் தலைமன்னார்
OFF. ADDRESS	RES. ADDRESS
The Editor MANNA Pastoral Centre St. Sebastian's Street Mannar Sri Lankan	The Editor MANNA Parish House St. Lawrence Church Talaimanna Sri Lankan

அரசியல் அரங்கம்


நல்லெண்ண நடவடிக்கைகள் தொடர்பும் ஒப்புரவுப்பணி ஓங்கட்கும்

மக்கள் இப்போது நிம்மதி பெருமூச்சு விடுகின்றனர். நீண்ட நீடித்த சமாதானசதிக்கான நம்பிக்கைக் கீற்றுக்கள் மெல்ல மெல்ல தலைகாட்டுகின்றது. அதியுபா நிலையில் இருக்கும் அரசியல்வாதியிலிருந்து சாதாரண சாமானியக் குடிமகன் வரை இன்றைய அரசியல் நகர்வுகளை மிகுந்த அக்கறையோடு அவதானித்துக்கொண்டிருக்கிறான். இன்றைய அரசியல் களத்தில் பல நல்ல திருப்பங்கள் ஏற்பட்டு வருவது மகிழ்ச்சி தரும் சங்கதிகள்தான். “நடவடிக்கைகளை சமாதான பேச்சுவார்த்தைக்குத் தமிழீழ விடுதலைப்புலிகள் வந்தால் அவர்கள் மீது விதிக்கப்பட்டுள்ள தடையைத் தடுத்துவதற்கான நடவடிக்கையை எடுக்கலாம். பிரதமர் ரணில் விக்கிரமசிங்கவின் சமாதான முயற்சிகள் சரியான பாதையில் மட்டுமல்ல வெற்றிகரமாக பாதையில் மட்டும்தான் செல்கின்றன” என அஸ்கிரிய பீடத்தின் மகாநாயக்க தேரர் உருகம புத்திலகித்த தேரர் தெரிவித்துள்ளார். இதனை ஐக்கிய தேசிய முன்னணி முன்னெடுத்துச் செல்லும் சமாதானப் பாதைக்குக் கிடைக்கும் அனுசரணையாக மட்டுமல்ல ஆசீர்வாதமாகவும் கொள்ளலாம்.

சமாதானத்தை எதிர்பார்க்கும் சிங்கள, தமிழ், முஸ்லிம் மக்களின் மனங்களில் இதுவரை காலமாக வேருன்ற வைத்துள்ள இன, மத, மொழிக் குரோதங்களைப் படிப்படியாக அகற்ற முற்பட வேண்டும். இது இலேசான காரியமல்ல.

எந்த நாளும், எந்தக் காலமும் நாடு இந்த நிலைமையிலே இருக்கக் கூடாது என்ற உணர்வோடு அஸ்கிரிய பீட மகாநாயக்கர் மனம் திறந்து கூறியுள்ள கருத்துக்கள், ஐக்கிய தேசிய முன்னணியின் சமாதான நகர்வுகளுக்கு ஒரு வகையில் “அசுர பலம்” கொடுக்கும் விடயமாக வெளிப்பட்டுள்ளமை நல்ல அறிகுறியாகும்.

நீடித்த சமாதானத்திற்கு ஒப்புரவு அவசியம். தமிழ்க் கிறிஸ்தவர்களும் சிங்களக் கிறிஸ்தவர்களும் இரு இனங்களுக்கிடையில் ஒற்றுமையையும் புரிந்துணர்வையும் ஒப்புரவையும் ஏற்படுத்தும் தூதுவர்களாக விளங்க வேண்டும். இதற்கான ஆக்கபூர்வமான நடவடிக்கைகளில் உடனடியாக இறங்க வேண்டும்.



சமாதானத்தின் விடிவிற்காக புலிகள் விடயத்தில் விட்டுக் கொடுக்கும் அரசியலை அஸ்கிரிய பீடம் வலியுறுத்தியிருந்தது ஒரு சரித்திர திருப்பமாகும் - செய்தி விமர்சனம்.

முரளிதரனின் சாதனை



இலங்கை கிறிக்குகை அணியின் நட்சத்திர சுழல் பந்து வீச்சாளர் முரளி 400 விக் கட்டினை பெற்று சாதனை வீரர்கள் வரிசையில் 7ஆவது வீரராக சேர்ந்து உள்ளமையை இந்த நாடே பாராட்டியது. தனது 29 வது வயதில் 72 டெஸ்ட் போட்டிகளில் விளையாடி (12.01.2002 வரை) 404 விக் கட்டினை பெற்றுள்ளார். மற்றைய சாதனை வீரர்களைவிட குறைந்த வயதில் குறைந்த போட்டிகளில் விளையாடி இந்த சாதனையை செய்துள்ளார்.

சமாதான உணர்வை..

10ம் பக். தொடர்ச்சி மன்னார் வாழ்வுதய நிறுவனத்தின் கேட்போர் கூடத்தில் இடம் பெற்ற இவ்வொன்று கூடலுக்கு வாழ்வுதய இயக்குனரும் நீதி, சமாதான ஆணைக்குழுத் தலைவருமாகிய அருட்தந்தை. P. ஜேசராஜா அடிகள் தலைமை தாங்கினார். மன்னார், வவுனியா மாவட்டங்களிலிருந்து வந்த 25 பேர் அடங்கிய இவ்வொன்று கூடலில் சமாதானமானது அரசு, மற்றும் விடுதலைப்புலிகளிடையே நோர்வேயின் மத்தியஸ்தத்துடன் நிறைவேற்றப்படுகின்ற ஒரு தீர்மானமாக மட்டும் இருந்து விட்டால் போதாது இவ்வணர்வு இலங்கைப் பிரஜைகள் ஒவ்வொருவர் உள்ளத்திலும் இருந்து ஊற ரெடுக்க வேண்டும். அப்பொழுதுதான் அது ஒரு நிரந்தர சமாதானமாக அமைய முடியும். அப்படியாயின் அதை உள்ளத்தில் இருத்தி ஊற்றெடுக்க வழி சமைக்கப்பட வேண்டும். நல்லவாத்தகைகள் அடங்கிய சுவரொட்டிகள் மக்கள் கவனத்தை ஈர்க்கக் கூடியதாக பகிரங்க இடங்களில் விளம்பரப் பலகைகளில் ஒட்டப்படுகின்ற பொழுது அவைகளைப் படிக்கும் அனைவர் உள்ளத்திலும் நல்லணர்வு ஏற்படுவது நிச்சயம். எனவே இதை முன்னெடுத்துச் செல்வோம் என்ற தீர்மானம் இவ்வொன்று கூடலின்போது ஏகமனதாக நிறைவேற்றப்பட்டது. மாதமொரு தடவை இவ் வாக்கியங்கள் புதுப்பிக்கப்பட வேண்டும் எனவும் தீர்மானிக்கப்பட்டது.

விளக்கம் தேரும் விசுவாசம்

கேள்வி
ஈஸா (அலை) இறைவனின் தூதர் என முஸ்லிம்கள் கூறுகின்றார்கள். ஆனால் கிறிஸ்தியர்கள் ஒரு நேரம் (ஈஸாஅலை) இயேசு ஒரு கடவுள் எனவும் மறு நேரம் கடவுளின் மகன் எனவும் கூறுகின்றார்கள். அப்படியானால் இரு மதங்களின்படியும் விளக்கம் என்ன?

பதில்
இஸ்லாமிய மதத்தின்படி முஸ்லிம்கள் ஈஸா அலையை (இயேசுவை) இறைவனின் தூதர் என அழைக்கின்றார்கள். ஆனால் கிறிஸ்தவ மதத்தின்படி இயேசு இறைவனின் மகனாக இந்த உலகத்திற்கு வந்தார் அதே வேளை அவர் இறைவனுக்கு சமமானவராகவும் இருந்தார். இதை பைபிள் திட்டவாடமாக சுட்டிக்காட்டுகிறது “தொடக்கத்தில் வாக்கு (யேசு) இருந்தது. அவ்வாக்கு கடவுளோடு இருந்தது. அவ்வாக்கு கடவுளாயும் இருந்தது” (யோவான்.1:1) “நான் தந்தையுள் இருக்கிறேன் தந்தை என்னுள் இருக்கிறார். நான் சொல்வதை நம்புங்கள்” (யோவான்14:11) கத்தோலிக்க திருச்சபையின் திருப்பலி வழிபாட்டில் சொல்லப்படும் (நிசேன் பொதுச் சங்கத்தின்) விசுவாச அறிக்கையில் இந்த உண்மை உறுதியாகியது. இவர் (இயேசு) யுகங்களுக்கு எல்லாம் முன்பே பிதாவின் தந்தை. கடவுளின் தந்தை. ஒளியின் தந்தை. ஒளியாக மெய்யங்கடவுளின் தந்தை. மெய்யங்கடவுளாக ஜெனித்தவர். இவர் ஜெனித்தவர், உண்டாக்கப்பட்டவர் அல்லர், பிதாவோடு ஒரே பொருளானவர்.

இயேசு கடவுளோடு சமனானவர் என்றால் கிறிஸ்தவர்கள் ஒன்றுக்கு மேற்பட்ட கடவுள்களை வணங்குகிறார்கள் என்று அர்த்தமா? இல்லை. கடவுள் ஒருவரே (யோ 5: 44) என்று பைபிள் கூறுகிறது. ஒரே சர்வேசரனை (கடவுளை) விசுவாசிக்கின்றேன் என்றே திருச்சபையில் உள்ள அனைவரும் விசுவாச சத்தியத்தை அறிக்கை செய்கின்றனர். எனவே கத்தோலிக்க திருச்சபையின் படிப்பினையின்படி கடவுள் ஒருவரே. அவர் தந்தை, மகன், தூய ஆவி என்ற மூன்று ஆட்களாக தம்மை வெளிப்படுத்தினார். ஒரே கடவுள் எப்படி மூன்று ஆட்களாக இருப்பார் என்பதை மனித புத்தியினால் விளக்க முடியாது. ஏனெனில் அது பரம ரகசியம் என திருச்சபைத் தன் மக்களுக்கு படிப்பிக்கின்றனர்.

அன்புச் சகோதரிகளின்... 1ம் பக்கத் தொடர்ச்சி

இவர், இலங்கையிலிருந்து தெரிவு செய்யப்பட்டவர்களுள் ஆறாவது மாகாணத் தலைவியாவார். இவருடன் இணைந்து பணியாற்ற அருட்சகோதரிகள், மீதிக்கா சில்வா, மேரி ஜெயக்கொடி (ஜெயம்) விசுவாசம், பெனிக்னஸ் மீசில்வா, மல்காந்தி பர்ணாந்து, சஜித்தா பர்ணாந்து ஆகியோர் ஆலோசகர்களாக தெரிவு செய்யப்பட்டுள்ளனர்.

2001.12.2 அன்று கொழும்பு ஜாவத்தையிலுள்ள ‘ட்ரிஸ்ட்’ இல்லத்தில் (Trist House) காலை 10.30 மணியளவில் அருட்தந்தை பேலனின் (S.T) தலைமையில் சுமார் அறுபது சகோதரிகள் புதிய மாகாணத் தலைவிபுடனும் புதிய ஆலோசகர்களும் ஒன்று கூடி திருப்பலி ஒப்புக் கொடுத்தனர். தொடரும் பயணத்தின் மீதியை இறையருளுடன் தொடரவும், பணி வாழ்வில் கனி தரும்பரம்போல், பலர் நல்லாழ்விற்கு உழைப்போராகவும் வாழும் அடையாளமாக மரக்கன்று ஒன்று சகோ. மாறியினால் நடப்பட்டு அதன் வளர்ச்சிக்கு இறையருளும் ஆன்மீக பலமும் தேவை என்பதை உணர்த்தும் அடையாளமாக திருப்பலி நிறைவேற்றிய யேசு சபையின் மாகாணத்தலைவர் அருட்தந்தை பேலனினால் அம் மரக்கன்றுக்கு நீர் ஊற்றப்பட்டது. இப்புதிய பணியாளரது பணியானது இறை யேசுவின் வழியில் நற்பணியாய் அமைந்திடவும் இறையரசின் மதிப்பீடுகளை மக்கள் மத்தியில் பரவ உழைத்திடவும் வேண்டி சகோதரிகள் அனைவரும் வாழ்த்தி நின்றனர்.

வாழ்வுதயம் கார்த்திகை மாத செயற்பாட்டு அறிக்கை

- 1ம் திகதி:- உதவிக்கரம் நிர்வாக சபைக் கூட்டம் வாழ்வுதய பணிமனையில் நடைபெற்றது.
- 2 முதல் 8வரை:- தேசிய ஊக்குவிப்புத்திட்ட உறுப்பினர் இருவர் RDF நிறுவனத்தினால் வவுனியாவில் நடாத்தப்பட்ட பயிற்சி பாசறையில் பங்கு பற்றினர்.
- 3ம் திகதி:- முருங்கனில் புதிய கணினி வகுப்புகள் ஆரம்பிக்கப்பட்டது.
- 5ம் திகதி:- நீதி சமாதான ஆணைக்குழுவின் பங்கு பிரதிநிதிகளின் கூட்டம் வாழ்வுதய பணிமனையில் இடம் பெற்றது.
- 7ம் திகதி:- மன்/புனித சவேரியார் ஆண்கள் கல்லூரி உயர்தர மாணவர்களுக்கான சமாதான கருத்தமர்வு கல்லூரி மண்டபத்தில் இடம்பெற்றது.
- 8ம் திகதி:- சமாதானம் பற்றிய கருத்தமர்வு மன்/முருங்கன் மகா வித்தியாலய மாணவர்களுக்கு அவர்களது பாடசாலை மண்டபத்தில் இடம் பெற்றது.
- 9ம் திகதி:- சமாதானம் பற்றிய கருத்தமர்வு மன். அரிப்பு மகா வித்தியாலய மாணவர்களுக்கு அவர்களது பாடசாலையில் இடம் பெற்றது.
- 8-11ம் திகதி கொழும்பு செடேக் நிறுவனத்திலிருந்து தேசிய ஊக்குவிப்புத்திட்ட தேசிய இணைப்பாளரும் பிராந்திய இணைப்பாளரும் மன்னாருக்கு வருகை தந்து எமது பணியாளர்களுடன் இணைந்து தோட்டவெளியிலும் வவுனியா மாவட்டத்திலும் நிகழ்ச்சிகளை 3 நாட்கள் நடாத்தினர்.
- 10-11ம் திகதி வரை:- கீளியன் குடியிருப்பு பங்கில் முதல் நன்மை பெறவிருக்கும் மாணவர்களுக்கு சமாதானம் பற்றிய பாசறை நடைபெற்றது.
- 16-18ம் திகதிவரை:- சமாதானக்குழுவினால் மறைமாவட்ட முன்பள்ளி ஆசிரியர்கள் 115 பேருக்கு மறைக்கல்லி நிலையத்தில் பாசறை நடைபெற்றது.

> இம்மாதத்தில் தேசிய ஊக்குவிப்பு பணியாளர்களினால் பற்பொடி தயாரிக்கும் பயிற்சி குழுக்குளம், மன்னார், வவுனியா போன்ற, இடங்களில் தேசிய ஊக்குவிப்பு திட்டத்தின் பெண்கள் அமைப்பு அங்கத்தவர்களுக்கு வழங்கப்பட்டது. > உதவிக்கர அமைப்பினால் கால் இழந்த இருவருக்கு செயற்கைக்கால் பொருத்தப்பட்டது. மூவர் கண் சிகிச்சைக்காக அநுராதபுரம் சென்றனர். வன்னியிலிருந்து வந்த 11 கண் நோயாளிகள் உதவிக்கர இல்லத்தில் தங்க வைத்து பராமரிக்கப்பட்டனர். இரு நாட்களுக்கு இலவச மூக்குக் கண்ணாடி வழங்கப்பட்டது. பரிசுவாதத்தினால் பாதிக்கப்பட்டு நடக்க முடியாத நிலையிலுள்ள ஒருவருக்கு மூன்று சில்லு துவச்சிக்கர வண்டி வழங்கப்பட்டது.

நீதியில்லாமல்...1ம் பக்கத் தொடர்ச்சி

நீதியால் விளைவான என்றும் உள அமைதியும் நம்பிக்கையும்” (எசா 32:17) என்று தீரு விவிலியம் கூறுகின்றது. நீதியில்லாமல் அமைதியில்லை, மன்னிப்பில்லாமல் நீதியில்லை என்பதை உள்ளத்தில் வெறுப்பு உள்ளோருக்கும், பழிவாங்கும் உணர்வுள்ளோருக்கும், அழிவை உண்டுபண்ண வேட்கைகொண்டோருக்கும் சொல்லிக் கொண்டிருப்பதில் நான் களைப்படைய மாட்டேன்.

இந்த சமாதான தினத்திலே தீவிரவாதிகளால் பாதிக்கப்பட்டவர்களுக்காகவும், மேலும் தீவிரவாதிகள் தங்களுடைய உள்ளத்தை உற்று நோக்கி, தமது தீய வழிகளை கைவிட்டு மன்னிப்பைத் தேடும் பொருட்டு, அனைத்து விசுவாசிகளும் இறைவனைப் பார்த்து பிரார்த்திக்கும்படி கேட்டுக் கொள்கின்றேன். இப்பிரச்சினையான சூழ்நிலையிலே நீதியும், இரக்கமும் இணைவதால் பிறக்கின்ற நிலையான சமாதானத்தை எல்லா மானிட குடும்பமும் அடைவதாக.

சமாதானத்தை அடைய செயிப்பதற்காக உலகிலுள்ள அனைத்து மதங்களின் பிரதிநிதிகளை திருத்தந்தை 2ம் அருளப்பர், சின்னப்பர் எதிர்வரும் 24ம் திகதி (தைமாதம்) புனித பிரான்சிசினுடைய நகரமான அசிசிக்கு அழைக்கிறார்.

நீங்களும் அமதி ஆகலாம்

இளையோரே! அழைத்தல் விதையை அன்பின் ஆண்டவர் உங்கள் உள்ளத்திலும் விதைத்திருக்கலாம்

பிரான்சியப் புரட்சி தந்த கனி 68 நாடுகளில் பரந்த பணி “எளியோர்க்கு நற்செய்தி” என்ற தொனி

159 வருடம் இலங்கைத் திருச்சபையின் அணி இன்னும்

மறையுரை, மகானுன ஒருக்கம், பங்கு, அனாதைச் சிறுவர் பாரமரிப்பு, இடம் பெயர் சேவை, சமூகத் தொடர்பு, உளநலச் சேவை ஆன்மீகப்பணி என பல பணிக்களங்கள்

அழைப்பின் குரல் உங்களிடம் பணிக்களங்கள் எங்குளிடம் ஆகவே வாரீர்

ஆமலத்தியாகிகளோடு இணைந்திடுவீர்
அதிபர் இயக்குனர்
புனித வளனார் குருமடம் தேவ அழைத்தல்
கொழும்புத்துறை புனித வனத்து
யாழ்ப்பாணம். சின்னப்பர் ஆலயம் அப்புத்தளை
இயக்குனர் தேவ அழைத்தல் அமல அன்னை அன்பகம் முழங்காவில்

**யாழ் தீவகத்தில் இருந்து
அலை ஓசை
பத்திரிகை**

யாழ். மலையாளவட்டத்தின் மனித முன்னேற்ற நடுநிலையமான கியூடெக் நிறுவனத்தின் தீவகக் கிளை தீவக மக்கள் மத்தியில் சமாதானம், மனித முன்னேற்றம் தொடர்பான விழிப்புணர்வை ஊட்டும் முகமாக அலை ஓசை என்ற பத்திரிகையை இரண்டு மாதங்களுக்கு ஒரு தடவை வெளியிடுகின்றது. இப்பத்திரிகை பற்றிய மேலதிக விபரங்களுக்கு மன்னா அலுவலகத்தோடு தொடர்பு கொள்ளவும்.

விவிலியப்போட்டி

கட்டுரை - குழு 4 முடிவு
கடந்த ஆண்டு ஜப்பசி, காந்தியை மாத மன்னா இதழ்களில் விவிலியப்போட்டி முடிவுகளை வெளியிட்டிருந்தோம். அதில் கட்டுரைப் போட்டியில் குழு 4 ன் முடிவுகள் இடம்பெறவில்லை. அவற்றை இங்கே தருகின்றோம்.

- 1ம் இடம் - பி. மொறீன் பிறிசாந்தி - தாழ்ப்பாடு
- 2ம் இடம் - நிருஜா யோகராஜன் - வவுனியா
- 3ம் இடம் - மி. நிசாந்தி குரூஸ் பெரியபண்டிவிச்சான்
- 4ம் இடம் - பொ. துஸ்யா ரோஸ் - கோமரசன் குளம்
- 5ம் இடம் - யோ. நோபட் ரவிச்சந்திரன் - தாழ்ப்பாடு

தாழ்ப்பாடு

வத்திக்கான் வானொலி

நேயர்கள் கவனத்திற்கு

வத்திக்கான் வானொலி நேயர்களின் தமிழ் பிரதேச தொடர்பாளராக அருட்திரு த. ஜெறிபெல் கிருபாகரன் மீண்டும் ஏற்படுத்தப்பட்டுள்ளார். வத்திக்கான் வானொலி நிகழ்ச்சிகள் தொடர்பான கடிதங்களை நேயர்கள் கீழுள்ள முகவரிக்கு அனுப்பிவைக்கலாம்.

அருட்திரு த. ஜெறிபெல் கிருபாகரன், வத்திக்கான் வானொலி நிகழ்ச்சிகள், தபால் பெட்டி எண் 02, ஆயர் இல்லம், யாழ்ப்பாணம்.

நேயர்களது கடிதங்கள், கொழும்பில் அமைந்துள்ள திருத்தந்தையின் இலங்கைக்கான தூதுவரின் பணிமனை ஊடாக, உரோமையில் அமைந்துள்ள வத்திக்கான் வானொலி அலுவலக தமிழ்ப் பிரிவுப் பணிமனைக்கு தாமதமின்றி அனுப்பி வைக்கப்படும்.

வங்காலை மாணவர்கள்

சாதனை

கல்வி அமைச்சினால் 11.11.2001ல் நடாத்தப்பட்ட சமூகக்கல்விப் பொது அறிவுப் போட்டியில் மன்னார் மாவட்ட மட்டத்தில் நடைபெற்ற போட்டிப் பரீட்சையில் 12ம் 13ம் ஆண்டு வங்காலை புனித ஆனான் மத்திய மகா வித்தியாலய மாணவர்கள் கூடிய புள்ளிகளை பெற்றுள்ளார்கள்.

- 1ம் இடம் யே. ஜீசஸ் பிராங்ளின் சோசை
- 2ம் இடம் யே. அஜீத் சோசை
- 4ம் இடம் நெ. அன்றன் பஸ்ரியான் பீரீஸ் மாகாணப் போட்டிக்குத் தெரிவு செய்யப்பட்ட இவர்கள் தொடர்ந்தும் பாடசாலைக்கு பெருமை தேடித்தர இறையாசி இரந்து பாராட்டுகின்றோம்.

அன்புக் காணிக்கை

ஒலிநாடா வெளியீடு

9.12.2001 அன்று செ.அன்புராசா அமதி அடிகளாரின் அன்புக் காணிக்கை என்ற ஒலிநாடா யாழ் தொடர்பகத்தில் டேமியன் அடிகளாரின் தலைமையில் வெளியிடப்பட்டது. யாழ். போதனா வைத்தியசாலையில் ஆண் குருவாகப் பணியாற்றுவருகின்ற செபமால அன்புராசா அமதி அடிகளாரின் எண்ணங்களையும், இராகங்களையும் இசைப் பேழையாக்கி அமதி வெளியீடாக வெளிவந்துள்ளது.



அடிகளாரின் எண்ணங்களையும், இராகங்களையும் இசைப் பேழையாக்கி அமதி வெளியீடாக வெளிவந்துள்ளது.

மன்னா

**நெஞ்சங்கள் நெருங்கினால் மட்டுமே
நீடித்த சமாதானம் சாத்தியம்**

மன்னார் ஆயர்

“போர் நிறுத்தம், பேச்சுவார்த்தை போன்ற வெளிப்படையான செயல்களால் மட்டும் நீடித்த நிலையான சமாதானத்தை எட்ட முடியாது. ஒருவர் ஒருவருக்காக இதயங்கள் திறக்கப்பட வேண்டும். நெஞ்சங்கள் நெருங்கி வர வேண்டும். அப்போதுதான் உண்மையான சமாதானம் சாத்தியமாகும்” என மன்னார் மறைமாவட்ட மேய்ப்புப்பணித் திட்டமிடல் மாநாட்டை ஆரம்பித்து வைத்து உரையாற்றிய மன்னார் ஆயர் இரா. யோசேப்பு ஆண்டகை அவர்கள் தெரிவித்தார். மேலும் ஆயர் சமாதானத்தின் சாத்தியப்பாட்டையும் அதற்காக மேற்கொள்ளப்பட வேண்டிய அடிமட்ட முயற்சிகளைப் பற்றியும் குறிப்பிட்டார். “தமிழர்



தர்பிலும் சிங்களவர் தர்பிலும் பல்லாண்டுக்கால யுத்தத்தால் இழப்புக்கள் ஆறாத மனக்கரையங்கள வெறுப்புணர்வுகள் வளர்ந்து வந்துள்ளது. எனவே நீடித்த நிலையான சமாதானம் என்பது போர் நிறுத்தம், பேச்சுவார்த்தை போன்ற வெளிப்படையான செயல்களால் மட்டும் ஏற்பாடாது. இதயங்கள் திறக்கப்படவேண்டும், கடந்தகால பகையுணர்வுகளை மன்னிக்கின்ற உள்எம், ஒருவர் ஒருவரை புரிந்து ஏற்றுக்கொள்ளுகின்ற மனப்பக்குவம் ஏற்பட வேண்டும். அதற்காக நாம் உழைக்க வேண்டும். இதற்காக நம் மறை மாவட்டத்தில் இருந்து நல்லெண்ண முயற்சிகள் மேற்கொள்ளப்பட வேண்டும்” என ஆயர் குறிப்பிட்டார்.

**சமாதான உணர்வை ஊட்டவல்ல
சுவரொட்டிகள்
வாழ்வதய சமாதான பிரிவின் முயற்சி**

கடந்த பல வருடங்களாக பகைமை உணர்வுகளுடன் காலத்தைக் கடந்த இலங்கை வாழ் மக்கள் உள்ளங்களிலே தற்போது அமுலில் இருக்கும் யுத்த நிறுத்தம் ஒருவித புரிந்துணர்வை ஏற்படுத்திக் கொண்டு வரும் இந்நாட்களில் சிறுவர் தொடக்கம் வயோதிபர் ஈறாக ஒவ்வொருவர் உள்ளங்களிலும் சமாதான

உணர்வை ஊட்டவல்ல நல்வார்த்தைகள் அடங்கிய சுவரொட்டிகள் மக்கள் பார்வைக்காக திணைக்களங்கள், மற்றும் பாடசாலை விளம்பரப் பலகைகளில் ஒட்டப்பட வேண்டுமென்ற தீர்மானம் மன்னார் வாழ்வதயத்தின் பிரிவுகளில் ஒன்றான சமாதானப்பிரிவின் மாதாந்த ஒன்று கூடலில் எடுக்கப்பட்டது. (தொடர்ச்சி 9ம் பக்கம்)



உரோமாயிரியில் ஜே.வி.பி. ஆர்ப்பாட்டம்

புலிகள் இயக்கத்திற்கு எதிரான தடையை இலங்கை அரசு நீக்கக் கூடாது எனக் கோரி தை மாதம், 10ஆம் திகதி வியாழக்கிழமை இத்தாலியில் ரோமாயிரி நகரிலுள்ள இலங்கை தூதரகத்திற்கு முன்பாக ஆர்ப்பாட்டமொன்று நடத்தப்பட்டுள்ளது. இந்த ஆர்ப்பாட்டத்தை ஜே.வி.பி.யின் சர்வதேச

பிரிவு ஏற்பாடு செய்திருந்தது. புலிகள் இயக்கத்தினர் தமது தனிநாட்டுக் கோரிக்கையை கைவிட்டு ஆயுதங்களை ஒப்படைக்காதவரை புலிகள் இயக்கத்திற்கு எதிரான தடையை இலங்கை அரசு நீக்கக் கூடாது என்றும் இவ் ஆர்ப்பாட்டத்தின் போது கோஷமிட்டும், பதாகைகளை ஏந்தியும் எதிர்ப்புத் தெரிவித்துள்ளனர்.

தமிழ் ஆயர்கள் பிரதமர் சந்திப்பு

திருமலை மட்டுநகர் ஆயர் மேதகு கிங்ஸ்லி சுவாமிப்பிள்ளை ஆண்டகை, மன்னார் ஆயர் மேதகு இராயப்பு ஜோசப் ஆண்டகை, யாழ். ஆயர் மேதகு தோமஸ் சவுந்தர நாயகம் ஆண்டகை ஆகிய மூன்று தமிழ் ஆயர்களும் பிரதமர் ரணில் விக்கிரமசிங்காவை கொழும்பில் சந்தித்தனர். இலங்கை கத்தோலிக்க ஆயர் பேரவைக்காக கொழும்பில் கூடியிருந்த தமிழ் ஆயர்கள் பிரதமர் ரணில் விக்கிரமசிங்காவை மரியாதையின் நிமித்தம் மேற்கொண்ட இச்சந்திப்பில் தமிழ் மக்களின் பிரச்சினைக்கு தீர்வு

காண வேண்டும் என்ற ஆணையோடு அரசு அமைத்திருக்கிறீர்கள் இப் பிரச்சினைக்கு முக்கியத்துவம் கொடுத்து தீர்வு காண முழு மூச்சாக உழையுங்கள் என ஆயர்கள் பிரதமரிடம் கூட்டாக வேண்டுகோள் விடுத்தனர். தமிழ் மக்களின் பிரச்சினையை தலையாய பிரச்சினையாக எடுத்து தீர்வுக்காக உழைப்பதாகவும் அனைவரும் ஒத்துழைக்கும் பட்சத்தில் நீதியோடு கூடிய ஓர் நிரந்தரத் தீர்வை அமைக்க முடியுமெனவும் பிரதமர் ஆயர்களிடம் தெரிவித்தார்.

**தமிழ் கட்சிகளின் கூட்டமைப்பு
தொடர்ந்து பாதுகாக்கப்பட வேண்டும்
யாழ். ஆயர்**

நடந்து முடிந்த தேர்தல் பற்றி யாழ். ஆயர் தோமஸ் சவுந்தரநாயகம் ஆண்டகை கொழும்பிலிருந்து வெளியிட்ட செய்தியில் பொதுத்தேர்தலில் தமிழ் கட்சிகள் கூட்டிணைந்து போட்டியிட்டு வெற்றி பெறும்படி மகிழ்ச்சிக்குரியதும் பாராட்டுதற்குரியதுமாகும் எனத்தெரிவித்துள்ளார். இந்தக் கூட்டு முயற்சியை தொடர்ந்து பாதுகாத்து பேண வேண்டியது அவசியமாகும். தமிழ் மக்களின் எதிர்காலத்தை மனதில் கொண்டு ஏனைய தமிழ் கட்சிகளும் இக் கூட்டணியுடன் இணைந்து தமிழ் மக்களின் விடிவிற்கு உதவ வேண்டும். மக்களின் எதிர்பார்ப்புக்களை பிரதிபலித்து அவர்களின் நோக்கம், எதிர்பார்ப்பை பூர்த்தி செய்யும் விதத்தில் கூட்டணியினர் செயல்படவும் வேண்டும் என யாழ். ஆயர் தமது அறிக்கையில் மேலும் தெரிவித்துள்ளார்.

**“அவர்கள் ஒன்றாக இருப்பார்களாக!”
கிறிஸ்தவ ஒன்றிப்புப் பணியை
தூரிதப்படுத்துக!**

திருத்தந்தை அழைப்பு
கடந்த கார்த்திகை 17ம் திகதி புனித இராயப்பர் சதுக்கத்தில் ஒன்று கூடிய, கிறிஸ்தவ ஒன்றிப்புப் பணியை ஊக்குவிக்கும் குழு உறுப்பினர்களுக்கும், ஏனைய விசுவாசிகளுக்கும் திருத்தந்தை கொடுத்த செய்தியில், அவர்கள் ஒன்றாக இருப்பார்களாக என்று கிறிஸ்து செபித்தந்தற்கிணங்க எதிர்காலத்தில், திருச்சபை ஒன்றிப்புப் பணியை ஏற்படுத்த இனம் சமுதாயம் ஒன்றுபட்டு உழைக்கும் என்பதை உறுதிப்படுத்துவதற்கு இந்த ஒன்றுகூடல் ஒரு அடையாளமாக விளங்குகின்றது என்றும், கிறிஸ்தவர்கள் அனைவரும் ஒன்று சேர்ந்து சாட்சி பகர வேண்டியதன் முக்கியத்துவம் தற்போதைய உலகில் இன்னும் இன்னும் வலுப்பெற்று வருகின்றது என்றும் இதற்காக அனைவரும் உழைக்க வேண்டும் எனவும், திருத்தந்தை கூறினார்.

**கும்ரான் ஏட்டுச் சுருள்
வெளியிடப்படவுள்ளது**

கி.பி.7ம் ஆண்டு அளவில் சாக்கடலின் அருகே யூத சமூகம் ஒன்று வாழ்ந்து அடிநீர்நுக்கிறது. இச்சமூகம் கும்ரான் சமூகம் என அழைக்கப்படுகின்றது. இவர்களால் பயன்படுத்தப்பட்ட, அல்லது இவர்களால் கைப்பிரதி பண்ணப்பட்ட பழைய ஏற்பாட்டின் பல பகுதிகளைக் கொண்ட ஏட்டுச் சுருள்கள் கடந்த 1940ம் ஆண்டு ஒரு சிறுவனால் கும்ரான் மலைப்பகுதியில் கண்டெடுக்கப்பட்டன. இச்சுருள் கி.பி.70ம் ஆண்டைச் சேர்ந்தது என்ற போதிலும், இதில் கிறிஸ்துவைப் பற்றியோ அல்லது புதிய ஏற்பாட்டில் இடம்பெறும் எந்த நபரையும் பற்றியோ இச்சுருள்களில் எதுவும் தெரிவிக்கப்படவில்லை என்பது குறிப்பிடத்தக்கது என ஒரு அறிஞர் குறிப்பிட்டிருக்கிறார். இச்சுருளை 37 பாகங்களாகப் பிரித்து அச்சிட்டு வெளியிடும் பணி நடைபெறுவதாக இத்திட்டத்திற்கு பொறுப்பானவரும், இவ் வெளியீட்டுக்கு ஆசிரியருமான திரு. இம்மானுவேல் ரொவ் தெரிவித்துள்ளார்.

**மறைப்பணி புரிந்த
மாமேதை**

நூல் வெளியீடு



செபமால அன்புராசா அடிகளாரின் மறைப்பணி புரிந்த மாமேதை எனும் தலைப்பில் நல்லூர் சுவாமி ஞானப்பிரகாசர் அமதி அடிகளாரின் வாழ்க்கை வரலாறு அடங்கிய நூலொன்று அண்மையில் வெளியிடப்பட்டது. பாடசாலை மாணவர்களுக்கு உகந்ததாக வெளியிடப்பட்ட இந்த அமல மரித்தியாசிகளின் வெளியீட்டு நூலின் விலை ரூபா 50 மட்டுமே.